

# የመገኛ ሥፍራ

ከዚህ የተነሣ እናንተ ከቅዱሳን ጋር የሕንድ ስገር ዚጋ፣ የእግዚአብሔር  
ርም ቤተሰብ ስባዕ ናቸው እንጂ ከእንግዲህ ወዲህ መፃተኞችና  
እንገዶች አይደሉም፡፡

ኤፌ. 2÷19

በቱም የሕይወት እግዚአብሔር ቤተክርስቲያን ይኸውም የእውነት  
ዐምድና መሠረት ነው፡፡

1ጢሞ. 3÷15

የተጠራኸው እንድታምን ብቻ ሳይሆን፤ አባል እንድትሆንም ነው፡፡

ፍጹም በሆነውና ኃጢአት አልባ በሆነው ኤደን ገነት ውስጥ እንኳን  
እግዚአብሔር፡- «ሰው ብቻውን ይሆን ዘንድ መልካም አይደለም» ዘፍ.  
2÷18 ብሏል፡፡ ሀብረተሰብ ውስጥ ለመኖር የተፈጠርን፤ ለሀብረት ኑሮ  
የተዘጋጀን፤ በቤተሰብ የተቀረፅን ነን፡፡ ማንኛችንም ብንሆን የእግዚአብሔርን  
ዓላማ ብቻችንን ልንፈጽም እንችልም፡፡

መጽሐፍ ቅዱስ ከሌሎች አማኞች ስለ ተለዩና ሀብረት ሳያደርጉ ስለሚኖሩ  
ቅዱሳን ወይም መንፈሳዊ ባሕታውያን የሚያውቀው ነገር የለም፡፡  
የሚነግረን፤ የተሰባሰብን፤ የተያያዘን፤ በአንድነት የተሠራን፤ የጋራ ስባሳት  
የሆንን፤ አብረን መራሾች፤ የተጣመርን፤ የተቆራኘን እና አብረን ወደ ላይ የምን  
ነጠቅ መሆናችንን ነው፤ 1ቆሮ. 12÷12፤ ኤፌ. 2÷21-22፤ 3÷6፤ 4÷16፤  
ቆላ. 4÷17፡፡ ከእንግዲህ ብቸኛ አይደለም፡፡

ከክርስቶስ ጋር ያለህ ግንኙነት ግላዊ ቢሆንም፤ ብቸኛ እንድትሆን  
በፍጹም እግዚአብሔር አላቀደም፡፡ እግዚአብሔር ቤት ውስጥ ከሌሎች  
ክርስቲያኖች ጋር ተያይዘሃል፤ ለዘላለምም እርስ በእርሳችን አንድ እንሆን  
ናለን፡፡ መጽሐፍ ቅዱስ እንዲህ ይላል፡- «እንዲሁም እኛ ብዙዎች ስንሆን

በክርስቶስ ስንድ ስካል ነን። እያንዳንዳችንም የሌላው ብልቶች ነን» ሮሜ 12+5።

ክርስቶስን መከተል ማመን ብቻ አይደለም፤ አባልነትንም ይጨምራል። ቤተክርስቲያን ውስጥ የአካሉ አባላት ነን። ሊኤስ. ሉዊስ የተባሉ ሰው፡- «አባልነት የሚለው ቃል የሚመነጨው ከክርስትና ነው። ዓለም ግን ወስዳ መሠረታዊ ትርጉሙን አሳጣችው» ብለዋል። መደብሮች «ለአባላት» ቅናሽ ያደርጋሉ፤ ዕቃ አስተዋዋቂዎች በፖስታ ማስታወቂያ በመላክ የአባላቶቻቸውን እድራሻ ይሰበስባሉ። ቤተክርስቲያን ውስጥ ብዙ ጊዜ አባልነት ስምን በመዝገብ ላይ ከማጻፍ ያለፈ፤ አባሉ የሚጠበቅበት ወይም እርሱ የሚጠበቀው ምንም ነገር የለም።

ለጳውሎስ ግን የቤተክርስቲያን «አባል» ማለት፤ የህያው አካል ጠቃሚ ብልት፤ አስፈላጊና ከሌሎች ጋር የተጣመረ የክርስቶስ አካል ክፍል ነው። ሮሜ 12+4-5፤ 1ቆሮ. 6+15፤ 12+12-27። የአባልነትን መጽሐፍ ቅዱሳዊ ትርጉም እንደገና ማንሣትና በሥራ ላይ ማዋል ይኖርብናል። ቤተክርስቲያን አካል እንጂ ህንፃ፤ ዘአካል (organism) እንጂ፤ ድርጅት አይደለችም።

የአካልህ ክፍሎች ዓላማቸውን ያከናውኑ ዘንድ፤ ከአካልህ ጋር መያያዝ አለባቸው። የክርስቶስ አካል እንደመሆንህ፤ አንተም እንዲሁ ነህ። የተፈጠር ከው ለተወሰነ ተግባር ነው። ህያው ከሆነችው አጥቢያ ቤተክርስቲያን ጋር ግንኙነት ከሌለህ ግን፤ ይህን የሕይወት ሁለተኛ ዓላማ ትስታለህ። ሕይወት ውስጥ ያለህን ሚና ምንነት የምትገነዘበው፤ ከሌሎች ጋር በሚኖርህ ግንኙነት ዓማካይነት ነው። መጽሐፍ ቅዱስ እንዲህ ይለናል፡- «እያንዳንዳችን በስንዳ ስካላችን ብዙ ብልቶች እንዳሉን፤ እነዚህም ብልቶች ስንድ ዓይነት ተገባር እንደሉ ሳቸው ሁሉ፤ እንዲሁም ስኛ ብዙዎች ስንሆን፤

በክርስቶስ ስንድ ስካል ነን» ሮሜ 12+4-5።

አንድ የአካል ብልት በአንዳች ሁኔታ ከአካሉ ቢቆረጥ ደርቆ ይሞታል። ለብቻው ሆኖ ሊኖር አይችልም፤ አንተም እንዲሁ ነህ። ከአጥቢያ ቤተ ክርስቲያን አካል የደም ሥር ከተለያየህ፤

ሕይወት ውስጥ ያለንን ሚና ምንነት የምንገነዘበው፤ ከሌሎች ጋር በሚኖረን ግንኙነት ዓማካይነት ነው።

መንፈሳዊ ሕይወትህ ይጠወልግና በመጨረሻ ህልውናህ ያበቃል ኤፌ. 4+16። ለዚህ ነው፤ የመንፈሳዊ ማሽቆልቆል የመጀመሪያ ምልክት ብዙ ጊዜ በአምልኮና ሌሎች ክርስቲያናዊ ስብሰባዎች ተሳትፎ ሄድ መጣ ማለት የሚሆነው። ለህብረት ግድ የለሾች በምንሆንበት ጊዜ፤ ሌሎች ነገሮቻችንም መንሸራተት ይጀምራሉ።

የእግዚአብሔር ቤተሰብ አባልነት ፋይዳ እንደሌለው ወይም እንደ ቀላል ነገር የሚተውም አይደለም። ቤተክርስቲያን ለእግዚአብሔር፣ የዓለም አጀን ዳው ናት። ኢየሱስ ክርስቶስ እንዲህ አለ ፡- «*በተክርስቲያን እሠራለሁ፣ የገሃ ነም ደጃችም ስይችሉላትም* » ማቴ. 16+18። ቤተክርስቲያን ሳትጠፋ ለዘላለም ትኖራለች። የዓለማት ህልውና ሲያከትም እርሷ ግን መኖሯን ትቀጥላለች፤ በእርሷ ውስጥ አንተ ያለህ ድርሻም እንዲሁ ነው። «*ቤተክርስቲያን አታስፈልገኝም*» የሚለው አባባል አብሪተኛነት ወይም አለማወቅ ነው። ቤተክርስቲያን ኢየሱስ በመስቀል ላይ የሞተላትና ታላቅ ናት፡- «*ክርስቶስ በተክርስቲያንን እንደ ወደዳትና አራሱን ስለ እርሷ ስላወፎ እንደ ሰጠ* » ኤፌ. 5+25።

መጽሐፍ ቅዱስ ቤተክርስቲያንን

  
የዓለማት ህልውና ሲያከትም  
በተ ክርስቲያን ትኖራለች፤  
በሷ ውስጥ ያለው የአንተ  
ሚናም እንዲሁ።

«*የክርስቶስ መሸራ*» እና «*የክርስቶስ ስካል*»፣ 2ቆሮ. 11+2፤ ኤፌ. 6+15፤ 12+12- 27 ይላታል። «*አንተን እወድሃለሁ፤ ሙሽራህን ግን እጠላታለሁ*» ወይም «*አንተን እቀበላለሁ፤ አካልህን ግን አልፈልገ*

  
ውም» ብሎ ለኢየሱስ ለመናገር የሚቻል ስለመሆኑ መገመቱ ያቅተኛል። ቤተክርስቲያንን ስንተዋት፣ ስናቃልላት ወይም ስንወቅላት ከላይ የተጠቀሰውን ማድረጋችን ነው። እግዚአብሔር፣ ቤተክርስቲያንን ኢየሱስ የወደዳትን ያህል እንድንወዳት ያዘናል። መጽሐፍ ቅዱስ፡- «*ወንድሞችን ወደዳ*» 1ኢጥ. 2+17 ይላል። የሚያሳዝነው ግን፣ ብዙ ሰዎች ቤተክርስቲያንን ይጠቀሙባታል እንጂ አይወዷትም።

## የአጥቢያ ሀብረትህ

ለጥቂት አስፈላጊ ሁኔታዎች በታሪክ ውስጥ የነበሩ አማኞችን ሁሉ ለመጥቀስ ካልሆነ በቀር፣ አብዛኛውን ጊዜ መጽሐፍ ቅዱስ ውስጥ *በተክርስቲያን* የሚለው ቃል የሚያመለክተው፣ አጥቢያንና የአማኞች ጉባዔን ነበር። አማኞች ሁሉ የአንድ አጥቢያ ቤተ ክርስቲያን አባል መሆናቸው የሚጠበቅ ነገር እንደ ነበር ከአዲስ ኪዳን እንረዳለን። የአንድ አጥቢያ ሀብረት አባላት ያልነበሩ ክርስቲያኖች፣ ከባድ ኃጢአት በመፈፀማቸው ምክንያት ቤተክርስቲያን የሥነ ሥርዓት እርምጃ ወስዳባቸው ከሀብረቱ የተወገዱት ብቻ ነበሩ፤ 1ቆሮ. 5+1- 13፤ ገላ. 6+1-5።

መጽሐፍ ቅዱስ የአንድ ቤተክርስቲያን አባል ያልሆነን ክርስቲያን አካል

እንደሌለው ብልት፤ ከመንጋው እንደተለየ በግ፤ ወላጆች እንደሌሉት ህፃን ነው ይለዋል። ስለ ህብረት ሲናገርም ፡-«ከቅዱሳን ጋር ... የእግዚአብሔር ቤተሰብ ስባል ናቸው»፤ እ.ፌ. 2+19 ይላል።

የዘመናችን የብቸኝነት ባህል ወላጅ አልባ የሆኑ ብዙ መንፈሳዊ ህፃናትን ፈጥሯል። የትምና የማንም ሳይሆኑ፤ ምንም አገልግሎት ሳይኖራቸው፤ ከቤተክርስቲያን ወደ ቤተክርስቲያን ይዘልላሉ። ብዙ ሰዎች አንድ ሰው የአጥቢያ ቤተክርስቲያን አባል ሳይሆን (በአምልኮዎች እንኳን ሳይካፈል)፤ «ጥሩ ክርስቲያን» ሊሆን ይችላል ብለው ያምናሉ። እግዚአብሔር ግን ይህን አሳብ በጥብቅ ይቃወማል። የአጥቢያ ህብረት አባል መሆንንና መሳተፍን አስመልክቶ መጽሐፍ ቅዱስ ብዙ አሳማኝ ምክንያቶችን ያቀርባል።

### ቤተክርስቲያናዊ ቤተሰብ የሚያስፈልግህ ለምንድነው?

ቤተክርስቲያናዊ ቤተሰብ፤ የእውነተኛ አማኝነትህ መታወቂያ ነው። የአንድ የደቀ መዝሙርነት ቡድን አባል ካልሆንኩ፤ የክርስቶስ ተከታይ ነኝ ለማለት አልችልም። ኢየሱስ እንዲህ ብሏል፡- «እርስ በርሳችሁ ብቻዎቹ ሰዎች ሁሉ የእኔ ደቀ መዛሙርት እንደሆናችሁ በዚህ ያውቃሉ» ዮሐ. 13+35።

ከተለያዩ ዘርፍ ማህበራዊ ደረጃ መጥተን በምንሰባሰብበት ጊዜ፤ ድርጊታችን ለዓለም ጠንካራ ምስክርነት ነው፤ ገላ. 32+28፤ 17+21። ብቻህን የክርስቶስ እካል አይደለህም። የእካሉ ክፍል ትሆን ዘንድ ሌሎች ሰዎች ያስፈልጉሃል። በተናጠል ሳይሆን በሕዝብነት ነው የእርሱ እካል የምንሆነው 1ቆሮ. 12+17።

ቤተክርስቲያናዊ ቤተሰብ እራስ ወዳድ ከሆነ መገለል ያወጣሃል። አጥቢያ ቤተክርስቲያን በእግዚአብሔር ቤተሰብ ውስጥ አብሮ መኖርን የመማሪያ ክፍል ናት። ከራስ ወዳድነት የራቀ ፍቅር መለማመጃ መድረክም ናት። የእንዲት አጥቢያ ተሳታፊ አባል ስትሆን፤ ለሌሎች ማሰብን ትማራለህ፤ የነሱን ልምድም ትካፈላለህ። «ሕንድም ብልት ቢሰቃይ፤ ብልቶች ሁሉ ከእርሱ ጋር ይሰቃያሉ፤ ሕንድ ብልትም ቢከብር፤ ብልቶች ሁሉ ከእርሱ ጋር ይሰቃያሉ» 1ቆሮ.

12+26። ከሌሎች ጋር እውነተኛ ግንኙነት ስለማድረግና

ስለመደጋገፍ የተገለጠውን የእዲስ ኪዳን እውነት የምንማ

ረው፤ ተራና ፍጹም የሆነ ሕይወት ከሌላቸው አማኞች

ጋር የዘወትር ግንኙነት ስናደርግ ብቻ ነው፤ እ.ፌ. 4+16፤

ሮሜ 12+4-5፤ ቆላ. 2+19፤ 1ቆሮ. 12+25።

መጽሐፍ ቅዱሳዊው ህብረት፤ ከኢየሱስ ጋር እንዳይ

አስራ ሰባተኛ

ቀን

የመገኛ

ሥፍራ

ረግነው እርስ በርሳችንም አንዳችን ለሌላችን መስጠታችን ነው። አንዳችን ለሌላችን ሕይወታችንን አንድንሰጥ እግዚአብሔር ይፈልጋል። ዮሐንስ 3+16ን የሚያውቁ ብዙ ክርስቲያኖች 1ዮሐንስ 3+16ን አይገነዘቡም። እንዲህ ይላል፡- «*ኢየሱስ ክርስቶስ ሕይወቱን ስለ አኛ አሳልፎ ሰጠ። ... አኛም ሕይወታችንን ስለ ወንድሞቻችን አሳልፈን ልንሰጥ ይገባናል*» 1ዮሐ. 3+16። እግዚአብሔር የሚፈልግብህ ይህን የመሰለውን መሥዋዕታዊ ፍቅር ለሌሎች አማኞች እንድታሳይ ነው። ኢየሱስ አንተን በሚወድበት ሁኔታ ልትወዳቸው ፈቃደኛ እንድትሆን ይፈልጋል።

ቤተክርስቲያናዊ ቤተሰብ መንፈሳዊ ጡንቻህን ያጠነክርልሃል። የአምልኮ ፕሮግራሞችን በመካፈልና የሩቅ ተመልካች በመሆን ብቻ መንፈሳዊ ዕድገት አታገኝም። መንፈሳዊ ጡንቻን የሚያጠነክረው በአንድ አጥቢያ ቤተክርስቲያን ሙሉ እንቀስቃሴ ውስጥ መካፈል ብቻ ነው ። መጽሐፍ ቅዱስ እንዲህ ይላል፡- «*አካል ሁሉ በሚያገናኘው ጅማት እየተያያዘና እየተጋጠመ፣ እያንዳንዱ ክፍል የራሱን ሥራ እያከናወነ በፍቅር ያድጋል፣ ራሱንም ያንጻል*» ኤፌ. 4+16።

«*እያንዳንዱ*» ወይም «*እርስ በርስ*» የሚለው ቃል አዲስ ኪዳን ውስጥ ከአምሳ ጊዜ በላይ ተጠቅሷል። እርስ በርሳችን እንድንዋደድ፣ አንዳችን ለሌላችን እንድንጸልይ፣ እንድንበረታታ፣ እርስ በርስ እንድንተናነጽ፣ ሰላም እንድንባባል፣ አንዳችን ሌላችንን እንድናገለገል፣ እንድንማማር፣ እንድንቀበበል፣ እንድንቻቻል፣ አንዳችን የሌላችንን ሽክም እንድንሸክም፣ ይቅር እንድንገባግጥ፣ አንዳችን ለሌላችን እንድንሸነፍ፣ ታማኞች እንድንሆንና በጋራ ሥራዎች ህብረት እንዲኖረን ታዘናል። ይህ ነው መጽሐፍ ቅዱሳዊው አባልነት ወይም ሕብረት! በአጥቢያ ህብረት በኩል እንድታከናውናቸው እግዚአብሔር የሚፈልግብህ «*ቤተሰባዊ ሃላፊነቶች*» እነዚህ ናቸው። ከማን ጋር ነው እነዚህን የምታከናውናቸው?

ምርጫህን ወይም ፍላጎትህን የሚያሰናክልብህ ሰው በአቅራቢያህ ከሌለ፣ ቅዱስ መሆኑ ቀላል ይሆን ይሆናል። ይህ ዓይነቱ ቅድስና የውሸትና ያልተፈተነ ነው። ገለልተኛነት መታለልን ይወልዳል፤ የሚገዳደረን ሰው በአቅራቢያችን በማይኖርበት ጊዜ፣ በመንፈሳዊ ሕይወታችን እድገናል ብለን እራሳችንን ማታለሉ ቀላል ነው። እውነተኛ ዕድገት በግንኙነት ይገለጣል።

በመንፈሳዊ ሕይወታችን እናድግ ዘንድ ከመጽሐፍ ቅዱስ በተጨማሪ ሌሎች አማኞች ያስፈልጉናል። እርስ በርሳችን ስንማማርና አንዳችን ስለሌላችን ኃላፊነት (ተጠያቂነት) ሲሰማን፣ በፍጥነት እናድጋለን። እግዚአብሔር የሚያስተምራቸውን ሌሎች ሲያካፍሉኝ፣ እኔም እማራለሁ፤ አድጋለሁም።

የክርስቶስ አካል ይፈልግሃል። ቤተሰቡ ውስጥ የምትጫወተውን ድንቅ

ሚና እግዚአብሔር አዘጋጅቶልሃል። ይህ ሚና «አገልግሎት» ይባላል። ለዚህ ተልዕኮ የሚረዳህ ስጦታም ሰጥቶሃል፡- «መንፈስ ቅዱስን መገባወጥ ለእያንዳንዱ ሰው የሚሰጠው ሰጋራ ጥቅም ነው» 1ቆሮ. 12+7።

የአጥቢያ ሀብረት፣ ስጦታዎችህን እንድታውቃቸው፣ እንድታሳድጋቸው እንድትጠቀምባቸው እግዚአብሔር ያዘጋጀልህ ሥፍራ ነው። ከዚያ የሰፋ ሌላ አገልግሎት ይኖርህ ይሆናል። ያ ግን አጥቢያ ሀብረትህ ውስጥ ባለህ አገልግሎት ላይ ተጨማሪ እንጂ ዋናው አይደለም። ኢየሱስ ቃል የገባው ቢተክርስቲያኑን እንጂ፣ የአንተን አገልግሎት ለማነስ አይደለም።

ክርስቶስ ዓለም ውስጥ ባለው ተልእኮ ተካፋይ ትሆናለህ። ኢየሱስ በምድር ላይ በተመላለሰ ጊዜ፣ እግዚአብሔር በክርስቶስ ሥጋዊ አካል ዓማካይነት ሠርቷል፤ ዛሬ ደግሞ በመንፈሳዊ አካሉ ይገለጻል። ቤተክርስቲያን በምድር ላይ የእግዚአብሔር መሣሪያ ናት። እርስ በርሳችን በመዋደድ የእግዚአብሔርን ፍቅር መግለጥ ብቻ ሳይሆን፣ ያን ፍቅር ወደ ቀረው ዓለም በጋራ መውሰድ አለብን። ይህ በጋራ የተሠጠን አስደናቂ ዕድል ነው። እንደ የክርስቶስ አካል ነታችን፣ እጆቹ፣ ዓይኖቹ እና ልቦቹ ነን። ዓለም ውስጥ በእኛ ይሠራል። እያንዳንዳችን የምናበረክተው ድርሻ አለን። ጳውሎስ እንዲህ ይለናል፡- «ምክን ያቱም እገዢአብሔር አስቀድሞ ያዘጋጀውን መልካም ሥራ እንድንሠራ በክርስቶስ ኢየሱስ የተፈጠርን የእግዚአብሔር እጅ ሥራዎች ነን» ኤፌ. 2+10።

ቤተክርስቲያናዊው ቤተሰብ ወደ ጌላ ከመመለስ ይጠብቅሃል። ማንኛችንም ብንሆን ፈተና የማይነካን አይደለንም። እኔና አንተ ለኃጢአት በሚያጋልጥ ሁኔታ ውስጥ ከሆንን፣ ኃጢአት ለመሥራት የምንችል ነን 1ቆሮ. 10+12፤ ኤር. 17+9፤ 1ጢሞ. 1+19። እግዚአብሔር ይህን ያውቃል፤ በመሆኑም ነው እርስ በርሳችን እንድንጠባበቅ ለያንዳንዳችን ኃላፊነትን የሰጠን። መጽሐፍ ቅዱስ እንዲህ ይላል፡- « ማንም በኃጢአት ተታሉ ልቡ እንዳይደነድን ... እርስ በርሳቸው ተመካክሩ» ዕብ. 3+13። «ምን ለገባህ» የሚለው አባባል ክርስቲያናዊ ቋንቋ አይደለም።

  
ኢየሱስ ቃል የገባው፣ ቢተክርስቲያኑን እንጂ፣ ያንተን አገልግሎት ለማነስ አይደለም።

ከዚህ ጋር ተመሳሳይ የሆነው የአጥቢያ ቤተክርስቲያን ጠቃሚነት፣ መንፈሳዊ በሆኑ መሪዎች የምናገኘው ጥበቃ ነው። የመንጋውን መንፈሳዊ ደህንነት ይጠብቁ፣ ይከላከሉና፣ ይጠነቀቁለት ዘንድ እግዚአብሔር ለመሪዎች ኃላፊነትን ሰጥቷል፤ ሐዋ. 20+28-29፤ 1ጴጥ. 5+1-4፤ ዕብ. 13+7፤ 17። እንዲህ ተብለናል፡- «በብርቱ የሚያስጠይቃቸው ነገር

ሰባሰባቸው፣ ስለ ነፍሳቸው ጉዳይ ይተጋቡ » ዕብ. 13+17፡፡

ሰይጣን፣ ከሌሎች ምዕመናን፣ ከክርስቶስ እካል (ቤተክርስቲያን) ጋር ያልተቆራች፣ ከእግዚአብሔር ቤተሰብ የተነጠሉ እና ለቤተክርስቲያን መሪዎች የማይታዘዙ አማኞች፣ ዘዴውን የሚቋቋሙበት መከላከያና አቅም የሌላቸው መሆናቸውን ስለሚያውቅ ይወዳቸዋል፡፡

## ሁሉም ቤተክርስቲያን ውስጥ ነው

የጤናማ ቤተክርስቲያን አባል መሆን፣ ጤናማ ሕይወት ለመኖር አስፈላጊ መሆኑን፣ ዓላማ መር ቤተክርስቲያን በሚለው መጽሐፈ ውስጥ ገልጫለሁ፡፡ መጽሐፉን እንደምታነበው ተስፋ አደርጋለሁ፡፡ እግዚአብሔር ለሕይወትህ ያዘጋጃቸውን አምስት ዓላማዎች ለማከናወን እንድትችል ትረዳህ ዘንድ ቤተክርስቲያንን የመሠረተበትን ሁኔታ እንድታውቅ ይረዳሃል፡፡ ቤተክርስቲያንን የመሠረታት አምስቱንም ጥልቅ ፍላጎቶችህን ማለት፡- ልትኖርበት የሚገባ ዓለማ፣ አብረሃቸው የምትኖራቸው ሰዎች፣ የምትኖርባቸው መርሆዎች፣



በሥራ የምትገልጠው እምነት፣ እና የምትኖርበት ኃይል የሚሉትን እንድትሰጥህ ነው፡፡ እነዚህን አምስት ጥቅሞች አንድ ቦታ የምታገኝበት ሌላ ሥፍራ በዓለም ውስጥ የለም፡፡

እግዚአብሔር ለቤተክርስቲያኑ ያሉት ዓላማዎች፣ ለአንተ ካሉት አምስት ዓላማዎች ጋር ተመሳሳይ ናቸው፡፡ አምልኮ ወደ እግዚአብሔር እንድታተኩር፣ ህብረት ደግሞ የሕይወትን ቶገሮች እንድትገፈጥ ያግዝሃል፤ ደቀ መዝሙርነት እምነትህን

ያጠነክረዋል፤ አገልግሎት ተሰጥቶህን እንድትገነዘብ፤ የወንጌል ሥራ ደግሞ ተፅዕኖ ህን እንድትፈጽም ይረዳሃል፡፡ በምድር ላይ ቤተክርስቲያንን የመሰለ ምንም የለም!

## ምርጫህ

ህፃን በሚወለድበት ጊዜ ሁሉ ወዲያውኑ የዓለም አቀፉ ሰብዓዊ ፍጡር አባል ይሆናል፡፡ ያው ህፃን፣ ጤናማና ጠንካራ ሆኖ ለማደግ እንዲችል፣ በጥንቃቄ የሚያሳድገው የአንድ ቤተሰብ አባል መሆንም ያስፈልገዋል፡፡ በመን ፈላጊ ሕይወት ያለው ሁኔታም ከዚሁ ጋር ተመሳሳይ ነው፡፡ ዳግም በተወለድህ ጊዜ ወዲያውኑ የዓለም አቀፉ የእግዚአብሔር ቤተሰብ አባል ትሆናለህ፡፡ በእ ጥቢያ ደረጃ የሚገለጠው የእግዚአብሔር ቤተሰብ አባል መሆንም ያስፈል ግሃል፡፡

የቤተክርስቲያን ሰብሰባዎች ተካፋይ በመሆንና የቤተክርስቲያን አባል በመሆን

መካከል ያለው ልዩነት እራስን የመስጠት ጉዳይ ነው። የሰብሰባ ተካፋዮች ዳር ሆነው ተመልካቾች ሊሆኑ፣ አባላት ግን በቤተክርስቲያኒቱ አገልግሎት ውስጥ ቀጥተኛ ተሳታፊዎች ናቸው። ተካፋዮች ተቀባዮች፣ አባላት ደግሞ አስተዋጽዖ አድራጊዎች ናቸው። የሰብሰባ ተካፋዮች የሃላፊነቱ ተጋሪዎች ሳይሆኑ፣ የቤተክርስቲያኒቱ ተጠቃሚዎች ለመሆን ይፈልጋሉ። እንዲህ ያሉት ሰዎች ጋብቻ ሳይመሠርቱ አብረው ለመኖር የሚፈልጉ ጥንዶችን ይመስላሉ።

የአጥቢያ ቤተክርስቲያን አባል መሆኑ አስፈላጊ የሚሆንበት ምክንያት ምንድነው? አባልነትህ በአሳብ ብቻ ሳይሆን፣ በተግባራዊ ተሳትፎ ከመንፈሳዊያን ወንድሞችህና እህቶችህ ጋር የተቆራኙ መሆንህን ስለሚያረጋግጥ ነው። እግዚአብሔር የሚፈልገው፣ ሰዎችን እንዳሉ እንጂ ፍፁማን እስኪሆኑ ጠብቀህ እንድትወዳቸው አይደለም። ፍፁም የሆነች ቤተክርስቲያን ፍለጋ ዕድሜህን ልታሳልፍ ትችላለህ፤ ግን አታገኝም። እግዚአብሔር እንዳደረገው፣ ፍጹማን ያልሆኑ ኃጢአተኞችን እንድትወድ ነው የተጠራኸው።

ሐዋርያት ሥራ መጽሐፍ ውስጥ እንደምናነበው፣ ኢየሩሳሌም ውስጥ የነበሩት ክርስቲያኖች እርስ በእርሳቸው በጥብቅ የተቆራኙና ለሀብረታቸው የታመኑ ነበሩ። መጽሐፍ ቅዱስ እንዲህ ይላል፡- «በሐዋርያት ትምህርትና በህብረት፣ እንደራንም በመቁረስ በየጽሑፉ ይተገ ነበር» ሐዋ. 2፡42። ዛሬም እግዚአብሔር ተመሳሳይ ነገር እንድታደርግ ይፈልግብሃል።

የክርስትና ሕይወት፣ እራስን ለክርስቶስ መስጠት ብቻ ሳይሆን፣ ለሌሎች ክርስቲያኖች መስጠትንም ይጨምራል። የመቁዶንያ ክርስቲያኖች ይህን ተረድተው ነበር። ጳውሎስ ስለ እነርሱ እንዲህ ብሏል፡- «በመጀመሪያ ረሳቸውን ለጌታ ሰጡ፣ ቀጥሎም በእግዚአብሔር ፈቃድ ረሳቸውን ስእኛ ሰጡ » 1ቆሮ. 8፡5። የአንድ አጥቢያ ቤተክርስቲያን አባል መሆን፣ የእግዚአብሔር ልጅ ከመሆን ቀጥሎ የሚከናወን ድርጊት ነው። እራስህን ለክርስቶስ በመስጠት ክርስቲያን ትሆናለህ፤ የአንድ የአማኞች ህብረት አባል በመሆን ደግሞ የቤተክርስቲያን አካል ትሆናለህ። የመጀመሪያው ውሳኔህ ድንትህ ነው፣ ሁለተኛው ደግሞ ህብረትን ያስገኛልሃል።

አሥራ ሰባተኛ ቀን

ስለ ዓላማዬ ሳስብ

ሳሳላስለው የማገባ ጉዳይ፡- እንዳምን ብቻ ሳይሆን አካል እንድሆንም ነው የተጠራሁት።

ሳስታውሰው የማገባ ጥቅስ፡- «እንዲሁም በዙዎች ስንሆን በክርስቶስ ስንድ ስካል ነን፡ እያንዳንዳችንም የሰላው በልት ነን» ሮሜ. 12+5።

ልብ ልለው የሚገባ ጥያቄ፡- አጥቢያ ቤተክርስቲያኔ ውስጥ ያለኝ የተሣትፎ ደረጃ፣ የእግዚአብሔርን ቤተሰብ የምወድና እራሴን አሳልፈው የሰጠሁ መሆኔን ይገልጣል?

# ሕይወትን በጋራ መኖር

አንድ አንድ አካል ሆናችሁ የተጠራችሁበት

የክርስቶስ ሰላም በልባችሁ ይገኝ።

ቀላ. 3+15

ወንድሞች ተስማምተው በአንድነት ለኖሩ፤ እንዴት መሰከር ነው!

ንኝስ ደስ ይሆናል!

ጥፈ. 133+1

ሕይወት በጋራ የምንኖረው ነው።

የእግዚአብሔር አሳብ ሕይወትን እንድንጋራ ነው። መጽሐፍ ቅዱስ፤ እንዲህ ያለውን የጋራ ልምምድ ህብረት ይለዋል። ይሁን እንጂ ቃሉ ዛሬ በአብዛኛው መጽሐፍ ቅዱሳዊ ትርጉሙን አጥቷል። «ሀብረት» የሚለው ቃል በተለምዶ ዛሬ የሚገልጠው፤ ውይይትን፤ ማህበራዊነትን፤ ምግብንና ጫወታን ሆኗል። «ሀብረት የምታደርገው የት ነው?» የሚለው ጥያቄ ትርጉም፤ «የትኛው ቤተክርስቲያን ነው የምትካፈለው?»፤ «ከዚህ በኋላ ለሀብረት ጊዜ ወደኋላ ቅሩ»፤ በአብዛኛው «በጋራ ለሚቀማመሰው ቀላል ምግብ ቆይ» እንደማለት ነው።

እውነተኛ ሀብረት በአምልኮ አገልግሎት ስብሰባዎች ጊዜ ብቅ ከማለት እጅግ ይበልጣል - ሕይወትን በጋራ መስማመድ ነው። ይህ ደግሞ፤ ፍጹም ፍቅርን፤ በታማኝነት መጋራትን፤ ተግባራዊ አገልግሎትን፤ መስዋዕታዊ መስጠትን፤ በርህራሄ ሌላውን ማጽናናትን፤ እና አዲስ ኪዳን ውስጥ የሚገኙትን ሌሎች የ«እርስ በርሳችሁ» ትእዛዛት ያካትታል።

ስለ ሀብረት በምንጋገርበት ጊዜ መጠን ወሳኝ ስለሆነ፤ አንቀጽ ቁጥር ይመረጣል። ብዙ ቁጥር ካለው ሕዝብ ጋር ለማምለክ ትችላለህ፤ እንዲህ ካለው ጉባኤ ጋር ሀብረት ልታደርግ ግን አትችልም። አንድ ቡድን ወይም የሰዎች ስብስብ ከአሥር ያህል በላይ ከሆነ፤ ከመካከላቸው አንድ

ሰው ተሳትፎውን ያቆማል። ይህም በአብዛኛው ከሁሉ ዝምተኛ የሆነ ሰው ነው። ከዚያ በኋላ ጥቂት ሰዎች ቡድኑን ይቆጣጠሩታል።

ኢየሱስ ጥቂት ደቀ መዛሙርት ባሉበት ቡድን ውስጥ አገልግሏል። ብዙ ደቀ መዛሙርት ሊመርጥ ይችላል ነበር። ነገር ግን አባላት ሁሉ መካፈል በሚኖርባቸው ቡድን ውስጥ፣ አሥራ ሁለት ክፍተኛ ቁጥር መሆኑን ተረድተዋል።

የክርስቶስ አካል፣ ልክ እንዳንተው አካል፣ የብዙ ጥቃቅን ህዋሳት ስብስብ ነው። የክርስቶስ አካል ሕይወት፣ እንዳንተው ሕይወት፣ ሕዋሳቱ ውስጥ ነው ያለው። በመሆኑም፣ እያንዳንዱ ክርስቲያን፣ በቤት በቤት ህብረት፣ በአሁኑ ትምህርት ወይም በመጽሐፍ ቅዱስ ጥናት እና በመሳሰሉት የቤተክርስቲያኑ አነስተኛ ቡድኖች ውስጥ መሳተፍ ያስፈልገዋል። እውነተኛ ህብረት የሚኖረው በትላልቅ ስብሰባዎች ላይሆን፣ እንዲህ ባሉት ቡድኖች ውስጥ ነው። ቤተክርስቲያንህን እንደ መርከብ ብታስባት፣ ትንንሾቹን ቡድኖች ደግሞ፣ መርከቡ ላይ እንዳሉ የአደጋ ጊዜ መንሳፈፊያ ጀልባዎች ልትቆጥራቸው ትችላለህ።

ትንንሽ የአማኞች ቡድኖችን በተመለከተ፣ እግዚአብሔር የሚያስደንቅ ታላቅ ተስፋን ሰጥቶናል፡- «ሁለት ወይም ሦስት ሆነው በአማ በሚሰበሰቡበት መካከል በዚያ እንኛለሁ» ማቴ. 18፡20። የሚያሳዝነው ነገር ግን፣ በአነስተኛ ቡድን ውስጥ ብትሆንም እንኳን እውነተኛውን ህብረት የማግኘት ዋስትና አይኖርህም። ብዙ የአሁኑ ትምህርት ክፍሎችና አነስተኛ ቡድኖች፣ ላይ ላዩን በሆነ የማስመሰል ህብረት ተይዘው፣ እውነተኛው ህብረት ምን እንደሚመስል ፍንጮ የሌላቸው ሆነዋል። ትክክለኛ ባልሆነውና በሆነው ህብረት መካከል ያለው ልዩነት ምንድን ነው?

ትክክለኛ ህብረት ያላቸው ሰዎች በእውነተኛነት ላይ የተመሠረተ ህብረትን ይለማመዳሉ። እውነተኛነት ያለበት ህብረትን የይስሙላና ላይ ላዩን አይደለም። እውነተኛ፣ ልብ ለልብ እና ከእንጀት የሆነ መጋራት ነው። ህብረቱ ሊኖር የሚችለው፣ ሰዎች ስለ ማንነታቸውና በሕይወታቸው በመከናወን ላይ ስላለው ነገር ሐቀኞች ሊሆኑ ነው። እንዲህ በሚሆኑበት ጊዜ ጉዳታቸውን ይጋራሉ፣ ስሜታቸውን ይገልጣሉ፣ ፍርሃታቸውን ያምናሉ፣ ደካማነታቸውን ይቀበላሉ። እንዲያ በማድረግም እርዳታና ጸሎት ይጠይቃሉ።



እውነተኛነት አንዳንድ አቢያተክርስቲያን ውስጥ ከምናገኘው ነገር ፍጹም ተቃራኒ ነው። እውነተኛና ትሁት በሆነ ህብረት ፋንታ፣ ማስመሰል፣ ግብዝነት፣ ያልተገባ ተወዳጅነትን መፈለግ፣ የይስሙላ

ትህትናና ከልብ ያልሆነ ንግግር ይታያሉ። ሰዎች ማንነታቸውን ለመሸፈን ጭምብል ያጠልቃሉ፤ ራሳቸውን ይደብቃሉ፤ ነገር ሁሉ በሕይወታቸው የተመቻቸላቸው መስለው ለመታየት ይሞክራሉ። እንዲህ ያሉት አዝማሚያዎች ለእውነተኛ ህብረት ሞት ናቸው።

እውነተኛ ህብረት የሚኖረን ሕይወታችንን ግልጥ ስናደርግ ብቻ ነው ። መጽሐፍ ቅዱስ እንዲህ ይላል፡- «ነገር ግን እርሱ በብርሃን እንዳለ፡ አኛም በብርሃን ብንመሳሰል እርስ በርሳችን ህብረት አለን፤ ... ጋጢስት የብንም ብንል እራሳችንን እናስታለን፤ እውነትም በኛ ውስጥ የለም» 1ዮሐ. 1፡7-8። ዓለም፤ ጥልቅ ወዳጅነት የሚገለጠው በጭለማ ነው ብላ ታስባለች፤ እግዚአብሔር ግን በብርሃን የሚሆን ነው ይላል። ጭለማ መጎዳታችንን፤ ስሕተታችንን፤ ፍርሃታችንን እና ጉድለታችንን ይደብቅልናል። በብርሃን ግን ሁሉንም ግልጥ እናደርጋቸውና እውነተኛ ማንነታችንን አምነን እንቀበላለን።

  
እውነተኛ ህብረት የሚኖረው፤  
ሰዎች ማንነታቸውንና  
በሕይወታቸው በመከናወን  
ላይ ያለውን ነገር በታማኝነት  
ሲገልጡ ነው።

እርግጥ ነው፤ እውነተኛነት ብርታትና ትህትናን ይጠይቃል። እራሳችንን የመግለጥ ፍርሃታችንን፤ ማንነታችን ቢገለጥ ሰዎች የሚያገለግሉትንና እንደገና የምንጎዳ መሆናችንን ሁሉ መጋፈጥን ይጠይቃል። ለምን ብለን ነው ለዚህ ዓይነቱ እደጋ ራሳችንን የምናጋልጠው?

  
ለመንፈሳዊ እድገትና ለጤናማ ስሜት ብቸኛው መንገድ ይህ ብቻ በመሆኑ ነው። መጽሐፍ ቅዱስ እንዲህ ይላል ፡- «ለሰዚህ ጋጢስታቸውን እርስ በርሳቸው ተናዘዙ፤ ትፈጠሱም ዘንድ አንዱ ሰሊሳው ይፀዳይ» ያዕ. 5፡16። ችግሮችን በመጋፈጥ ብቻ ነው የምናድገው። ከሁሉ የሚጠነክረው አስቸጋሪ ነገር ደግሞ፤ ለራሳችንና ለሌሎች እውነተኛና ግልጥ መሆኑ ነው።

ሰዎች በእውነተኛ ህብረት ዓማካይነት መደጋገፍን ይለምዳሉ። መደጋገፍ የመስጠትና የመቀበል ጥበብ፤ እንዲሁም መተጋገዝ ነው። መጽሐፍ ቅዱስ እንዲህ ይላል፡- «ይህንም ያደረገው በአካል ብልቶች መካከል መስዋዊት ሳይኖር፤ እርስ በርሳቸው እኩል እንዲታሰቡ ነው።» 1ቆሮ. 12፡25። መደጋገፍ የህብረት ዋና ነገር ሲሆን፤ እርስ በርስ የመረዳዳት ግንኙነትንና ኃላፊነት መካፈልን ይገነባል። ሐዋርያው ጳውሎስ እንዲህ ብሏል፡- «ይኸውም እናንተና እኔ በእያንዳንዳችን እምነት እርስ በርሳችን እንድንበረታታ ነው» ሮሜ 1፡12።

ሁላችንም ሌሎች አብረውን ሲጓዙና ሲያበረታቱን በእምነታችን ይበልጥ የፀናን እንሆናለን። የጋራ ተጠያቂነት፤ መበረታታት፤ አንዱ ሌላውን

ማገልገል እና መከባበር እንዲኖር መጽሐፍ ቅዱስ ያዛል ሮሜ 12+6።  
 «አንዳችን ለሌላችን» እና «እርስ በርሳችን» የተለያዩ ነገሮችን እንድናደርግ  
 አዲስ ኪዳን ውስጥ ከአምሳ ጊዜ በላይ ታዘናል። መጽሐፍ ቅዱስ እንዲህ  
 ይላል፡- «ለሰዚህ ሰላም የሚገኝበትን፣ እርስ በርሳችን የምንተናነጽበትን ማንኛውንም  
 ጥረት እናደርግ» ሮሜ 14+19።

ክርስቶስ አካል ውስጥ ለሆነ ሰው ሁሉ ኃላፊነት የለብህም፤ ለእነርሱ  
 ግን ተጠያቂነት አለብህ። እነርሱን ለመርዳት የተቻለህን ሁሉ እንድታደርግ  
 ላቸው እግዚአብሔር ይፈልጋል።

በእውነተኛ ህብረት አንዱ የሌላውን ችግር እንደራሱ ያየዋል። ይህ ማለት  
 ምክር ወይም ፈጣንና የታይታ የሆነ እርዳታ ማድረግ አይደለም። የሌሎችን  
 ስቃይ መጋራት ነው። የሌላው ችግር የሚሰማው ሰው ፡- «ያለህበትን  
 ሁኔታ አውቃለሁ፤ የሚሰማህ ነገር ያልተለመደ ወይም አብደት አይደለም»  
 ይላል። መጽሐፍ ቅዱስ እንዲህ ይላል፡- « ... የተወደዳችሁ የእግዚአብሔር  
 ምርጦች እንደመሆናችሁ ርገራሃን፣ ቸርነትን፣ ትሕትናን፣ ጩዋነትንና ትዕግሥትን  
 ልበሉ» ቆላ. 3+12።

አንዱ የሌላውን ችግር መረዳቱ ሁለት መሠረታዊ የሆኑ ሰብዓዊ ፍላጎቶችን  
 ያገለግላል። እነሱም ሰዎች እንዲረዱን መፈለግና፣ ስሜታችንን እንዲገነዘቡልን  
 መሻታችን ናቸው። የአንድን ሰው ስሜት በተረዳህለትና «የተለማህ ስሜት  
 አግባብ ነው» ባልከው ጊዜ ሁሉ ህብረትን ትመሠርታለህ። አስቸጋሪው  
 ነገር፣ አስቀድመን ለሰዎች ርህራሄያችንን ለመግለጥ ጊዜ እስከማይኖረን  
 ድረስ ችግራቸውን ለመፍታት መጣደፋችን ነው። ወይም በራሳችን ችግሮች  
 አእምሮአችን ይያዛል። ለራስ ብቻ የሚደረግ ሀዘኔታ፣ ለሌሎች ሊደረግ የሚገባ  
 ርህራሄን ያደርጋል።

የተለያዩ የህብረት ደረጃዎች አሉ። እያንዳንዱም ለተለያዩ ጊዜያት ተስ  
 ማሟ ነው። ቀላሎቹ የህብረት ደረጃዎች፡

ያለንን እርስ በርስ የምንጋራባቸውና የእግዚአብ  
 ሔርን ቃል የምናጠናባቸው ናቸው። ጠለቅ  
 ያለው የህብረት ደረጃ፣ በሚሲዮናዊ ተልዕኮ  
 ወይም በበጎ ስድራጎች ፕሮጀክት አብረን

የአንድን ሰው ስሜት በተ  
 ረዳህለትና የተሰማህ ስሜት  
 አግባብ ነው ባልከው ጊዜ ህብ  
 ረትን ትገነባለህ።

በምናገለግልበት ጊዜ የሚኖረን ነው። ከሁሉ  
 የሚበልጠውና አስቸጋሪው የህብረት ደረጃ

ደግሞ የመከራ ህብረት፣ ፊልጵ. 3+10፤ ዕብ. 10+33-34 ነው ። በዚህ ጊዜ  
 ነው በእርስ በርሳችን ስቃይና ሐዘን ውስጥ የምንገባውና ሽክማችንን የምን

ጋራው። ይህን የሀብረት ደረጃ በጣም የሚገነዘቡት፤ በዓለም ዙሪያ ተሠራጭ ተው የሚሰደዱ፤ የሚናቁና እና ብዙ ጊዜ ስለ እምነታቸው መስዋዕት የሚሆኑ ክርስቲያኖች ናቸው።

መጽሐፍ ቅዱስ እንዲህ ያዛል፡- «*አንዱ የሰላምን ከባድ ሸክም ይሸክም፤ በዚህም ሁኔታ የክርስቶስን ሐገ ትፈፅማላችሁ*» ገላ. 6+2። ከየትኛውም ጊዜ ይልቅ አንዳችን ሌላችንን የምንፈልገው፤ በከባድ ችግር፤ ሐዘንና ጥርጣሬ ጊዜ ነው። ሁኔታዎች ሲጫኑና እምነታችን በሚዋዥቅበት ደረጃ ላይ ስንደርስ ነው አማኝ የሆኑ ወዳጆች ይበልጥ የሚያስፈልጉን። ስለ እኛ በእግዚአብሔር የሚታመኑና እጃችንን ይዘው ወደ ፊት እንድንጓዝ የሚረዱን ጥቂት ወዳጆች ያሉበት አንድ ቡድን ያስፈልገናል። ጥቂት ሰዎች ባሉበት ቡድን ውስጥ ከሆንን፤ ከእግዚአብሔር የራቅን በሚመስለን ጊዜ እንኳን የክርስቶስ አካል የሆነው ሀብረት እውንና የሚጨበጥ ይሆንልናል። ኢዮብ በመከራው ጊዜ በጣም ያስፈለገው ነገር ይህ ነበር። በመሆኑም እንዲህ በማለት ጮኹ፡- «*ሰውዳጁ በገነት የማያሳይ ሰው፤ ሁሉን የሚቆሰውን ስምሳክ መፍረት ትቶሽል*» ኢዮብ 6+14።

እውነተኛ ሀብረት ውስጥ ሰዎች ምህረትን ይለማመዳሉ። ሀብረት፤ ስህተቶች የሚስተናገዱበት ሳይሆን፤ የሚወገዱበት የፀጋ ሥፍራ ነው። ሀብረት የሚኖረው፤ ምህረት ፍርድን በሚያሸንፍበት ጊዜ ነው።

ሁላችንም ምህረት ያስፈልገናል። ምክንያቱም ሁላችንም ተንገዳግደን የምንወድቅ ነን፤ በመሆኑም ተነስተን ጉዟችንን ለመቀጠል እንድንችል እርዳታ ያስፈልገናል።

አሥራ ስምንተኛ ቀን  
ሕይወትን በጋራ መኖር  
አንዳችን ሌላችንን ይቅር ለማለትና ይቅርታም ለመቀበል ፈቃደኞች መሆን ያስፈልገናል። እግዚአብሔር እንዲህ ይላል፡- «*ደገሞም ከወክ በላይ ስዝና ተስፋ እንዳይቀርጥ፤ ይቅር ወትሮትና ወታደሩነት ይገባቸዋል*» 2ቆሮ. 2+7።

ያለ ይቅርታ ሀብረት ሊኖርህ አይችልም። እግዚአብሔር «*ቂም እንዳንይዝ*» ቆላ. 3+13 ያስጠነቅቀናል። ምክንያቱም መራርነትና ቁጣ ሁል ጊዜ ሀብረትን ያፈርሳሉ። ፍፁማን ያልሆንን እና ኃጢአተኞች ስለሆንን፤ ለብዙ ጊዜ አብረን በምንሆንበት ጊዜ አንዳችን ሌላችንን መጉዳታችን አይቀርም። አንዳንዴ ሆን ብለን፤ ሌላ ጊዜ ደግሞ በስህተት እርስ በርሳችን እንጎዳዳለን። በዚያም ሆነ በዚህ፤ ሀብረትን ለመፍጠርና ለማቆየት ብዙ ይቅርታና ፀጋ ያስፈልጋል። መጽሐፍ ቅዱስ እንዲህ

ይላል፡- «እርስ በርሳችሁ ተቻቻሉ፤ ከእናንተ አንዱ በሰላሳው ላይ ቅር የተሰነበት ነገር ቢኖር ይቅር ተባባሉ፤ ጌታ ይቅር እንዳላችሁ፤ እናንተም ሲሳውን ይቅር በሉ » ቆላ.  
3+13፡፡

ከእግዚአብሔር ያገኘነው ይቅርታ፤ ለሌሎች ይቅርታ እንድናደርግ ያነሳሳ ናል፡፡ እግዚአብሔር ካደረገልህ ይቅርታ ይበልጥ ለሌላ ሰው እንድታደርግ በፍፁም የማትጠየቅ መሆንህን አስታውሰ፡፡ በአንድ ሰው ጉዳት በሚደርስብህ ጊዜ፤ ኃይልና ስሜቶችን ለበቀል ልጠቀምባቸው ወይስ ለእርቅ? ከሚሉት አማራጮች አንዱን ትወስናለህ፡፡ ሁለቱንም ልታደርግ አትችልም፡፡

ብዙ ሰዎች ሰውን በማመንና ይቅርታ በማድረግ መካከል ያለውን ልዩነት ስለማይረዱ፤ ለበደላቸው ሰው ይቅርታ ለማድረግ አይፈልጉም፡፡ ይቅርታ ያለፈ ነገርን መተው ነው፡፡ ማመን ግን የወደፊት ባሕርይን ነው የሚያመለክተው፡፡

ይቅርታ፤ አንድ ሰው ጠየቀም አልጠየቀ፤ ወዲያውኑ መከናወን አለበት፡፡ በዳዩን የማመኑ ነገር ግን ከጊዜ ጋር የሚያድግ ነው፡፡ ማመን ያለፈ ታሪክን ይፈልጋል፡፡ አንድ ሰው በተደጋጋሚ ሲበድልህ በደሎችን ወዲያውኑ ይቅር እንድትል በእግዚአብሔር ብትታዘዝም፤ መበደሉን እንዲቀጥል እንድትፈቅድለት ግን አይጠበቅብህም፡፡ በዳዮችህ ከጊዜ በኋላ የተለወጡ መሆናቸውን በድርጊታቸው ማስመስከር አለባቸው፡፡ የታጣን መታመን ለመመለስ የሚቻልበት ከሁሉ የተሻለ ሥፍራ፤ ማበረታታትና ተጠያቂነት ያለበት አነስተኛ የህብረት ቡድን ነው፡፡



እውነተኛ ህብረት ያለበት አነስተኛ ቡድን አካል በመሆን የምታገኛቸው ሌሎች ጥቅሞችም አሉ፡፡ ህብረት ችላ ልትለው የማይገባና የክርስትና ሕይወትህ ጠቃሚ ክፍል ነው፡፡ ክርስቲያኖች ከ2000 ዓመት ለሚበልጥ ጊዜ አነስተኛ ቡድኖች ውስጥ ህብረት ለማድረግ ሲሰበሰቡ ኖረዋል፡፡ እስከ ዛሬ እንዲህ ያለው ቡድን አካል ካልሆንክ፤ የሚጎድልህን ነገር በትክክል አላወቅህም፡፡

ከሌሎች አማኞች ጋር እንዲህ ያለውን ህብረት ለመመሥረት በሚያስፈልጉ ነገሮች ላይ በሚቀጥለው ምዕራፍ፤ እንነጋገራለን፡፡ ይህ ምዕራፍ ግን እውነተኛ ህብረት ያሉትን ቁም ነገሮች፤ ማለት መተማመን፤ የጋራነት ስሜት፤ ርህራሄ፤ እና ይቅርታን እንድትራብ እንዳደረገህ ተስፋ አደርጋለሁ፡፡ የተፈጠረከው ለህብረት ወይም ለማህበራዊ ኑሮ ነው፡፡

አሥራ ስምንተኛ ቀን

ስለ ዓላማዬ ሳስብ

ሳሰላሰለው የሚገባ ጉዳይ፡- በሕይወቴ ሌሎች ሰዎች ያስፈልጉኛል።

ሳስታውሰው የሚገባ ጥቅስ፡- «ሐንዳ የሰላሞን ከባድ ሸክም ይሸክም፤ በዚህም ሁኔታ የክርስቶስን ሕግ ትፈጽማላችሁ» ገላ. 6÷2።

ልብ ልሰው የሚገባ ጥያቄ ፡- ይበልጥ እውነተኛና ልብ ለልብ በሆነ ደረጃ ከሌሎች አማኞች ጋር ሀብረት ለመፍጠር ዛሬ ልሄደው የምችለው አንድ እርምጃ ምንድነው?

# ህብረትን ማሳደግ

የጽድቅም ፍሪ ሰላምን ለሚያደርጉ በሰላም ይዘራል።

ያዕ. 3÷18

እነርሱም በሐዋርያት ትምህርትና በህብረት፣ እንጀራውንም

በመቀረብና በጸሎት ይተጉ ነበር።

ዮሐ. 2÷42

ህብረት መሰጠትን ይጠይቃል።

በእማኞች መካከል እውነተኛ ህብረትን ለመመሥረት የሚችለው መንፈስ ቅዱስ ብቻ ነው። መንፈስ ቅዱስ ህብረቱን የሚያሳድገው ግን ከምናሳየው ምርጫና መስጠት በመነሣት ነው። ጳውሎስ፡- «በሰላም ማሰራዎ የመንፈስን ስንድነት ለመጠበቅ ትጎ» ኤፌ. 4÷3 ሲል፣ ይህንኑ ጣምራ ኃላፊነት ማመልከቱ ነበር። ፍቅር ያለበትን ክርስቲያናዊ ህብረት የመመሥረቱ ጉዳይ፣ የእግዚአብሔርን ኃይልና የኛንም ጥረት ይጠይቃል።

አሳዛኙ ነገር ግን፣ ብዙ ሰዎች ጤናማ ግንኙነት በሌለበት ቤተሰብ ውስጥ በማደጋቸው ምክንያት፣ ለእውነተኛ ህብረት አስፈላጊ የሆነው እውነተኛ የግንኙነት ጥበብ ይጎድላቸዋል። በመሆኑም እንዲህ ያሉ ሰዎች በእግዚአብሔር ቤተሰብ ውስጥ ከሌሎች ጋር እንዴት መቀራረብና መኖር እንደሚገባቸው መማር ይኖርባቸዋል። ጥሩው ነገር፣ አዲስ ኪዳን ሕይወትን በመጋራት ለመኖር በሚቻልበት ትምህርት የተሞላ ነው። ጳውሎስ እንዲህ በማለት ጽፏል፡- «ይህንንም የምጽፍልህ፣ ብዙም አንኳ ሰዎች በእግዚአብሔር ቤት እንዲት መኖር እንዳለባቸው እንደታወቅ ነው። ቤቱም የህያው እግዚአብሔር ቤተክርስቲያን ... ነው» 1ጢሞ. 3÷14-15።

እውነተኛ ያልሆነ ህብረት አባል መሆኑ ከሰለቸህ፣ ባለሀብት አነስተኛ ህብረት፣ በሰንበት ትምህርት ክፍልና ቤተክርስቲያን ውስጥ እውነተኛ ህብረትና ፍቅር እንዲኖር ከፈለግህ፣ ጠንካራ ምርጫ ማድረግና ጉዳት ሊያመጡ የሚ

ችሉ ነገሮችንም ለመቀበል መወሰን አለብህ።

ሀብረትን ማጉልበት እውነተኛነትን ይጠይቃል። አንድን ችግር ሽፋፍግ ማለፍ ወይም መተው የተሻለ ምርጫ በሚሆንበት ጊዜ እንኳን፤ እውነትን በፍቅር መናገር ይኖርብሃል። በዙሪያችን ያሉ ሰዎች እራሳቸውን ወይም ሌሎችን ኃጢአታዊ በሆነ መንገድ ሲጎዱ በማየት ዝም ማለቱ በጣም ቀላል



ቢሆንም፤ ድርጊቱ ግን የፍቅር አይደለም። ብዙ ሰዎች እውነቱን እስከመናገር ድረስ (ነገሩ የማይሰደስት ቢሆንም እንኳን)፤ የሚያፈቅራቸው ወዳጅ የላቸውም። በመሆኑም ሕይወታቸውን አጥፊ በሆነ አካሄዳቸው ይገፉታል። አንድን ሰው ምን ልንለው እንደሚገባ ብናውቅም፤ እንዳንናገር ፍርሃታችን ያግደናል። ብዙ ሀብረቶች በፍርሃት ተጎድተዋል። የቡድኑ አባል የሆነ ሰው ሕይወት ሲፈራርስ እየተመለከተ እንኳን ለመናገር የሚደፍር አባል የለም።

መጽሐፍ ቅዱስ፡- «እውነትን በፍቅር አየተናገርኝ» ኤፌ. 4፡15 ይላል። ምክንያቱም ያለ ግልጥነት ሀብረት ሊኖረን አይችልም። ለሱሞን እንዲህ ብሏል፡-

«እውነተኛ መልስ መስጠት ከንፈርን እንደመሳም ነው» ምሳሌ 24፡26 ። የዚህ ቃል ትርጉም አንዳንድ ጊዜ፤ ኃጢአት በማድረግ ወይም ለማድረግ በመፈተን ላይ ያለን ሰው ፊት ለፊት በፍቅር ለመገለጽ ጥረት ማድረግ ማለት ነው። ጳውሎስ እንዲህ ይላል፡- «ወንድሞች ሆይ፤ ሕንድ ሰው በኃጢአት ውስጥ ገብቶ ቢገኝ፤ መንፈሳዊያን የሆናችሁ እናንተ በገርነት ልትመልሱት ይገባል»

ገላ. 6፡1።

ብዙ የቤተክርስቲያን ሀብረቶችና እነስተኛ ቡድኖች አለመግባባትን ስለሚፈሩ የይስሙላ ሀብረቶች ሆነው ይኖራሉ። አለመግባባትን ወይም ውጥረትን የሚያስነሳ ጉዳይ ብቅ ሊል፤ ሽፋፍግ ለማለፍ ይሞክራል። ይህ ድርጊት የሚፈጥረው የውሸት ሰላም ነው። «ሰላማችንን አታናጋው»፤ የሚል አንድ ሰው ከመካከላቸው ይነሣና፤ በቁጣ ፀጉሩ የቆመውን ሰው ሁሉ ያቀዘቅዘዋል። በዚህም ምክንያት ችግሩ ሳይፈታ፤ አባላቱ በውስጣቸው ቅሬታ እንደያዙ ይኖራሉ። ስለ ችግሩ ሁሉም ያውቃሉ፤ ነገር ግን ማንም ደፍሮ በግልጥ አይናገርም። ድርጊቱ ታዲያ ሃሜት የሚስፋፋበትን ጤናማ ያልሆነ ምስጢራዊ ሁኔታ ይፈጥራል። ጳውሎስ እንዲህ ላለው ሁኔታ የሰጠው መፍትሔ ቀጥተኛና እንዲህ የሚል ነበር፡- «ሰበዘህ ውሸትን አስወገዳችሁ፤ አያንዳንዳችሁ ከባልንጀሮ ቻችሁ ጋር እውነትን ተነጋገሩ» ኤፌ. 4፡25።

አለመግባባቶች በተገቢው መንገድ መፍትሔ ሲያገኙ፤ እርስ በርሳችን ይበልጥ እንቀራረባለን።

እውነተኛ ሀብረት፣ በጋብቻ፣ በጓደኝነት ወይ በቤተክርስቲያን ቢሆን፣ የሚፀናው በግልጥነት ነው። እንደውም በማንኛውም ግንኙነት አለመግባባት የሚያመራው ወደ በለጠ ወዳጅነት ነው። ለግንኙነታችሁ መሰናክሎች የሆኑትን ነገሮች በግልጥ ተነጋግሮ ለመፍታት ግድ ብሏችሁ ጥረት ካላደርጋችሁ፣ ይበልጥ ለመቀራረብ አትችሉም። አለመግባባቶች በተገቢው መንገድ መፍትሔ ሊያገኙ፣ እርስ በርሳችን ይበልጥ እንቀራረባለን። መጽሐፍ ቅዱስ እንዲህ ይላል፡- «ሰውን የሚገሰጽ ውሎ አድርጎ ይወደዳል» ምሳ. 28÷23።

ግልጥነት፣ የፈለከውን ነገር፣ በፈለከው ሥፍራና ጊዜ ያለ ሥርዓት እንድትናገር የሚፈቅድልህ ልዩ ፈቃድ አይደለም። ማንኛውንም ነገር የማድረጊያ ትክክለኛ ጊዜና መንገድ ያለ መሆኑን መጽሐፍ ቅዱስ ይነግረናል፣ መክ. 8÷6። ያለ ጥንቃቄ የሚነገሩ ቃላት የማይሸር ቁስል ይፈጥራሉ። ቤተክርስቲያን ውስጥ እርስ በርሳችን እንደተፋቃሪ የቤተሰብ አባላት እንድንገናኝ እግዚአብሔር እንዲህ ብሎናል፡- «ሰረጋጭውን ሰው እንደ አባትህ ቆጥረህ ምክረው እንጂ በጋይሰ ቃል አትናገረው። ወጣት ወዳጆችን እንደ ወንድሞች ተቀበላቸው፣ እንዲሁም አሮጊቶችን እንደ እናቶች፣ ወጣት ሴቶችን እንደ እህቶች በፍጹም ንጽሕና ስለተናገሩቸው» 1ጢሞ. 5÷1-2።

በሺህ ሚቆጠሩ ሀብረቶች ከእውነተኛነት መታጣት የተነሣ ፈርሰዋል። የቆሮንቶስ ቤተክርስቲያን ምዕመናን ሀብረታቸው ውስጥ ሥነ-ምግባር የጎደለው ድርጊት ሊፈፀም ተመልክተው ዝም በማለታቸው፣ ጳውሎስ ገስጿቸዋል። ችግሩን ፊት ለፊት ለመቃወም ድፍረት ያለው ሰው ባለመኖሩ፣ እንዲህ አላቸው፡- «በመካከላችሁ የዘመት ርኩሶት እንዳለ ይወራል፣ እንዲህ ያለው ርኩሶት በአረማውያን ዘንድ እንኳ የማይታይ ነው፣ የአባቱን ሚስት ያገባ ሰው አለና። ደግሞም ታብ ያችኋል፣ ይልቅስ ሀዘን ተሰምቶአችሁ፣ ይህን ድርጊት የፈፀመውን ሰው ከመካከላችሁ ልታስወግዱት አይገባምን? ምንም እኳን እኔ በአካል ስብረዎችሁ ባልሆንም፣ በመንፈስ ገን ከእናንተ ጋር ነኝ፣ ልክ ስብረዎችሁ እንዳላሉ ሆኜ፣ ይህን ባደረገው ሰው ሳይ ሕሁት ፈርጂበታለሁ። በምትሰበሰቡበት ጊዜ እኔም በመንፈስ ከእናንተ ጋር ስለምሆን፣ በጌታችን በእየሱስ ስምና በመካከላችሁ በሚገኘው በጌታችን በእየሱስ ኃይል፣ ሥጋዊ ጠፍተ መንፈሱ በጌታ ቀን ትድን ዘንድ እንደዚህ ዓይነቱ ሰለይጣን ይሰጥ። በመካከላችሁ መልካም አይደለም። ጥቂት እርሾ ብዙውን ሲጥ እንደሚያበካው ስታውቁምን? ስሁን ያለ እርሾ እንደሆናችሁ ሁሉ ስዲስ ሲጥ እንድትሆኑ አሮጌውን እርሾ ስለወገዱ፣ የፋሲካ በጋችን የሆነው ክርስቶስ ተሰውቶአልና። ስለዚህ በዓሉን ገፍና ክፋት በሞላበት እርሾ፣ በአሮጌው እርሾ ሳይሆን፣ እርሾ በሰለበት ቂጣ በቅንነትና በእውነት እናከብር። ከሌሎች ጋር እንዳትተባበሩ በመልዕክቱ ጽፈላችሁ ነበር። እንዲህም ስለበጠቅሳባው ከዚህ ዓለም ሌሎች፤ ወይም ስገብገቦችና ቀማኞች ወይም ከጣዖት ስምሳ

ኪዳን ጋር አትተባበሩ ለማለት አይደለም፤ እንደዚያም ቢሆን ከዚህ ዓለም ጨርሶ መሰደት ያስፈልጋቸዋል ነበር። ነገር ግን ሕሁኑ የጻፍሁላቸው «ወንድም ነኝ» እያለ ከሚሰሰን ወይም ከሚሰጠን ወይም ጣዖትን ከሚያመልክ ወይም ከሚሳደብ ወይም ከሚሰክር ወይም ከሚቀማ ጋር እንዳትተባበሩ ነው። ከእንደዚህ ዓይነቱ ሰው ጋር ምንገብ እንኳ አትብሉ። ከቤተክርስቲያን ውጪ ባሉት ሰዎች ባይ ለመፍረድ እኔን ምን አገባኝ? በቤተክርስቲያን ባሉት ሰዎች ባይ እናንተ ስትፈርዱምን?» 1ቆሮ. 5+1-12።

ሀብረትን ማሳደግ፣ ትሁት መሆንን ይጠይቃል። እራስን ከፍ ከፍ ማድረግ፣ ግብዝነት እና እብራታዊ ኩራት፣ ከምንም በፊጠነ ሁኔታ ሀብረትን ያፈርሳሉ። ኩራት ወይም ትዕቢት በሰዎች መካከል ግድግዳን ሲገነባ፣ ትሁትና ደግሞ ድልድይ ይሠራል። ትሁትና ግንኙነቶችን የሚያሰልልና የሚያረጋጋ ዘይት ነው። ለዚህ ነው መጽሐፍ ቅዱስ፡- «እርስ በርስ በመከባበር ትሕትናን ልበሉ» 1ኢጥ. 5+5 የሚለው። የሀብረትህ ትክክለኛ ልብስ ትሁት መንፈስ ነው።

ከላይ የተጠቀሰው ቁጥር ቀሪ ንባብ እንዲህ ይላል፡- «እግዚአብሔር ትዕቢተኛችን ይቃወማል፤ ስትሁታን ግን ፀጋን ይሰጣል»። ትሁት የምንሆንበት ሌላ ምክንያት ይህ ነው። ኩራት፣ ለእድገት፣ ለለውጥ፣ ለፈውስ እና ሌሎችን ለመርዳት እንድንችል ሊኖረን የሚገባንን የእግዚአብሔር ፀጋ ከሕይወታችን ያግደዋል። የእግዚአብሔርን ፀጋ የምንቀበለው፣ የሚያስፈልገን መሆኑን በትህትና ስንገልጥ ነው። ኩራት ባደረብን ጊዜ ሁሉ፣ አኗኗራችን እግዚአብሔርን የሚቃወም እንደሚሆን መጽሐፍ ቅዱስ ይገልጣል። ይህ ሞኝነት ያለበትና አደገኛ የሕይወት አቅጣጫ ነው።

ደካማነትህን በመቀበል፣ የሌሎችን ድካም በመታገስ፣ ለመታረም ዝግጁ

ትህትና ራስን ትንሽ  
አደርገ መመልከት  
ሳይሆን፣ ለሌሎች ይበልጥ  
ማሰብ ነው።

በመሆን እና ለሌሎች ከበራታን በመስጠት ትህትናን በቀላሉ ልታደብር ትችላለህ።  
ጳውሎስ እንዲህ በማለት ምክር ይለግሳል፡-  
«እርስ በርሳቸው በመስማማት ኑሩ። ዝቅተኛ ኑሮ ውስጥ ካሉ ጋር ስብረቸው ለመሆን ፍቀዱ እንጂ ስትኩራሩ፣ በራሳቸውም ስትመኩ »

ሮሜ 12+16። ለራልጽስዩስ ክርስቲያኖች

ሲጽፍ ደግሞ እንዲህ ብሏል፡- «በእረስ ወዳደነት ምኞት ወይም ከንቱ ውዳሴ ለማግኘት አንዳች አታደርግ። አያንዳንዳቸው ሌሎችን የሚጠቀሙትንም እንጂ፣ ራሳቸውን የሚጠቀሙትን ብቻ ስትመልከቱ» ራልጽ. 2+3-4።

ትህትና ራስን ትንሽ አድርጎ መመልከት ሳይሆን፣ ለሌሎች ይበልጥ ማሰብ ነው። ትሁት ሰዎች ትኩረታቸው ሌሎችን ማገልገል ነው፤ ስለ ራሳቸው

አያስቡም።

ሀብረትን ማሳደግ መቻቻልን ይጠይቃል። ይህም ልዩነታችንን መቀበል፣ አንዱ ለሌላው ስሜት መጠንቀቅ እና የሚያናድዱንን ሰዎችንም መታገስ ነው። መጽሐፍ ቅዱስ እንዲህ ይላል፡- «እያንዳንዳችን ባልንደረፍንን በማነፅ፣ እርሱንም ለመጥቀም ደስ የሚያስኘውን ነገር ማድረግ ይገባናል» ሮሜ 15+2። ጳውሎስ ለቲቶ ሲጽፍ እንዲህ ብሏል፡- «እንዲሁም በማንም ላይ ክፉ እንዳይናገር፣ ሰላማውያን እንዲሆኑ፣ ለሰዎች ሁሉ ክልብ የመነጨ ትሕትና እንዲያሳዩ ስለገንዘባቸው» ቲቶ 3+2።

በየትኛውም ቤተ ክርስቲያንና በማንኛውም አነስተኛ ቡድን ውስጥ ቢያንስ አንድ «አስቸጋሪ» ሰው አለ፤ አብዛኛውን ጊዜ ከአንድ በላይ። እንዲህ ያሉ ሰዎች ምናልባት የተለዩ ስሜታዊ ፍላጎቶች፣ ጥልቅ ፍራቻ፣ የሚያናድድ ፀባይ ወይም ዝቅተኛ የመግባባት ችሎታ ያላቸው ይሆናሉ። «የበለጠ ፀጋ የሚያሻቸው ሰዎች» ልትላቸው ትችላላህ።

አሥራ ዘጠነኛው ቀን  
ሀብረትን  
ማሳደግ

እግዚአብሔር እነዚህን ሰዎች በመካከላችን የሚያኖራቸው ለእነርሱም፣ ለኛም ጥቅም ነው። የእድገት መልካም ዕድሎችና የሀብረት መፈተኛዎች ናቸው። እንደ ወንድምና እህቶቻችን እንወዳቸዋለን? እናከብራቸዋለን?

አንድ ቤተሰብ ውስጥ ተቀባይነትህ የሚወሰነው፣ በጉብዝናህ፣ በውበትህ ወይም ባለህ ተሰጥኦ ሳይሆን፣ አንዳችን የሌላችን በመሆናችን እውነት ላይ ተመሥርቶ ነው። ቤተሰብን እንከላከላለን፤ እንጠብቃለን። የቤተሰቡ አንድ አባል ሞኛሞኝ ይሆን ይሆናል፤ ግን ከእኛ አንዱ ነው። መጽሐፍ ቅዱስ እንዲህ ይላል፡- «እርስ በርሳችሁ በወንድማማች መዋደድ ስጥብቃችሁ ተዋደዱ» ሮሜ 12+10።

እውነቱ፣ ሁላችንም ጥሩ ያልሆነና የሚያናድድ ባህርይ ያለን መሆናችን ነው። አንድ ሀብረተሰብ ውስጥ መሆንና የሚስማማና የሚጣጣም ባህርይ ባለበት መሆን የተለያዩ ነገሮች ናቸው። የሀብረታችን መሠረቱ ከእግዚአብሔር ጋር ያለን ግንኙነት ነው፤ ቤተሰብ ነን።

የመግባባታችን አንዱ ቁልፍ፣ ሰዎች ከየት እንደሚመጡ መረዳቱ ነው፤ ታሪካቸውን እወቅ። የነበሩበትን ሁኔታ ስታውቅ፣ ይበልጥ የምትረዳቸው ሰው ትሆናለህ። ወደ ፊት ምን ያህል ይቀራቸዋል በማለት ፈንታ፣ ጉዳት እየደረሰባቸው ቢሆንም እንኳን እዚህ የደረሱት ምን ያህል ተጉዘው ነው ብለህ አስብ።

የመግባባትና የመከባበር ሌላ ጎኑ፣ የሌሎች ሰዎችን ጥርጣሬዎች አለማጣጣል ነው። አንተ የማትፈራውን ነገር ሌላ ሰው ቢፈራው፣ ፍርሃቱ አግባብ

የለውም ማለት አይደለም። እውነተኛ ሀብረት ሊኖር የሚችለው፣ ሰዎች በሚናገሩት ነገር ሌሎች ይፈርዱብኛል የሚል ስጋት ሳያድርባቸው ጥርጣሬና ፍርሃታቸውን ለመግለጥ የሚችሉ መሆናቸውን ሲረዱ ነው።

ሀብረትን ማሳደግ፣ ምስጢር መጠበቅን ይጠይቃል። ሰዎች ግልጥ የሚሆኑት፣ እንዲሁም የተጎዱበትን ጥልቅ ነገር፣ ፍላጎታቸውን፣ ምስጢራቸውንና ድካማቸውን ለሌሎች የሚያካፍሉት፣ የፍቅር አቀባበልና አስተማማኝ ምስጢር ጠባቂነት ያለበት ጤናማ ሁኔታ ሲያገኙ ነው። ምስጢር ጠባቂነት ሲባል፣ ወንድምህ ወይም እህትህ ኃጢአት ሲሠሩ አይተህ ዝም ማለት አለብህ ማለት አይደለም። ቡድኑ ውስጥ የተገለጠ ነገር እዚያው መቅረት አለበት፤ ቡድኑም ጉዳዩን እራሱ ማየት እንጂ፣ በአሉባልታ መልክ ምስጢሩን ለሌሎች ማካፈል አይገባውም።

እግዚአብሔር ሐሜትን ይጠላል። በተለይ የሌላ ሰው ችግር «የጸሎት ጥያቄ» የሚያስመስለው ቀለም ተቀብቶ ሲቀርብ አይወድም። እንዲህ ይላል፡- «ጠማማ ሰው ጠብን ይዘረል፤ ሐሜተኛም የቅርብ ወዳጆቹን ይበያያል» መዝ. 16፡28። ሐሜት፣ ጉዳትና መከፋፈልን ያመጣል፤ ሀብረትንም ያፈርሳል።

 ከግለሰብ ይልቅ የቤተክርስቲያኒቱ ሀብረት ይበልጣል። በመሆኑም በክርስቲያኖች መካከል የመከፋፈል ምክንያት የሚሆኑ ሰዎችን ፊት ለፊት እንድንቋቋማቸው እግዚአብሔር በግልጥ ይናገራል ቲቶ 3፡10። እንዲህ ያሉ ሰዎች፣ የመከፋፈል ድርጊታቸውን ስትቋቋምባቸው ይናደዱና ሀብረቱን ወይም ቤተክርስቲያኒቱን ትተው ይሄዱ ይሆናል፤ ቢሆንም

 ከግለሰብ ይልቅ የቤተክርስቲያኒቱ ሀብረት ይበልጣል።

ሀብረትን ማጠናከር አዘውትሮ መገናኘትን ይጠይቃል። እውነተኛ ሀብረትን ለመገንባት፣ ከቡድንህ ጋር የማያቋርጥና ቋሚ ግንኙነት ሊኖርህ ይገባል። ሀብረቶች ጊዜ ይወስዳሉ። መጽሐፍ ቅዱስ እንዲህ ይለናል፡- «እንዳንዶች ማድረጉን እንደተወታ መሰብሰባችንን ስንተው፣ ይልቁንም ቀኑ እየተቃረበ መምጣቱን ስታይ እርስ በርሳችን እንበረታታ» ዕብ. 10፡25። የመሰብሰብ ልማድን ማዳበር ይኖርብናል። ልማድ የምታዘወትረው እንጂ፣ አልፎ አልፎ የምታደርገው አይደለም። ጥልቅ ግንኙነት ለመመሥረት ከሰዎች ጋር ብዙ ጊዜ ማሳለፍ አለብህ። በብዙ አብያተ ክርስቲያናት ውስጥ ሀብረት ሥር የማይሰደው በቂ የጋራ ጊዜ ስለማይኖረን ነው። የጋራ ጊዜ ቢኖረን እንኳን፣ የምናሳልፈው የአንድን ሰው ንግግር በማድመጥ ነው።

ሀብረት («መሰብሰብ አስፈላጊ እንደሆነ ሲሰማን እንሰበሰባለን») በማለት ምቹ ጊዜ ተፈልጎ የሚደረግ ሳይሆን፣ ለጤናማ መንፈሳዊነት ያስፈልገኛል በሚል

እምነት ላይ የሚመሠረት ነው። እውነተኛ ህብረትን ለማዳበር ከፈለግህ አስፈላጊ በማይመስልህ ጊዜ እንኳን ከአባላት ጋር መሰብሰብ አለብህ። ይህን የምታደርገው፣ አስፈላጊ ነው ብለህ በማመንህ ነው። የመጀመሪያ ክርስቲያኖች በየቀኑ ይሰበሰቡ ነበር፡- «በየዕለቱ በቤተ መቅደስ በአንድነት እየተገናኙ፣ በቤተ መቅደስ እንጀራ እየቆረሱ በደስታና በቀና ልብ ይመገቡ ነበር » የሐዋ. 2+46።

የአንድ አነስተኛ ቡድን ወይም ክፍል አባል ከሆንክ፣ ዘጠኙን የመጽሐፍ ቅዱሳዊ ህብረት ባህርያት የሚያካትት የቡድን ቃል ኪዳን እንድታደርጉ አበረታታለሁ። እነርሱም፡- እውነተኛ ስሜቶቻችንን እንጋራለን (እውነተኛነት)፣ እርስ በርሳችን እንበረታታለን (የአብሮነት ስሜት)፣ እንረዳዳለን (ርህራኄ)፣ ይቅር እንባባላለን (ምህረት)፣ እውነትን በፍቅር እንናገራለን (ታማኝነት)፣ ድካማችንን እንቀበበላለን (ትህትና)፣ ልዩነታችንን እንቀበላለን (መከባበር)፣ ሐሜት አይኖርም (ምስጢር ጠባቂነት)፣ እና ለህብረቱ ቅድሚያ መስጠት (አዘውታሪነት) ናቸው።

የባህርያቱን ዝርዝር በምትመለከትበት ጊዜ፣ እውነተኛ ህብረት በብዛት የማይታይበት ምክንያት ግልጥ ይሆንልሃል። እውነተኛ ህብረት ማለት፣ ለእርስ በርስ መደጋገፍ ስንል አራስ ወዳድነትንና ነፃነታችንን መተው ማለት ነው። ሕይወትን የመጋራት ፋይዳ ከምንከፍለው ዋጋ እጅግ ይልቃል፤ ለመንግሥተ ሰማያትም ያዘጋጀናል።

አሥራ ዘጠነኛ ቀን

ስለ ዓላማዬ ሳስብ

ላስላስለው የሚገባ ጉዳይ፡- ሀብረት መስጠትን ይጠይቃል፡፡

ላስታውሰው የሚገባ ጥቅስ፡- «ኢየሱስ ክርስቶስ ሕይወቱን ስላልፎ ሰበሰበ፣ ፍቅር ምን እንደሆነ በዚህ እናውቃለን፣ እኛም ሕይወታችንን ስለ ወንድሞቻችን ስላልፈን ወንሰጥ ይገባናል » 1ዮሐ. 3+16፡፡

ልብ ልለው የሚገባ ጥያቄ፡- አለሁበት ቡድንና ቤተ ክርስቲያኔ ውስጥ የእውነተኛ ሀብረት ባህርያት ያድጉ ዘንድ ለመርዳት የምችለው እንዴት ነው ?

# የፈረስ ህብረትን ማደስ

ይህ ሁሉ ከእግዚአብሔር ነው፤ እርሱ በክርስቶስ  
አማካይነት ከራሱ ጋር አስታረቀን፤ የማስታረቅንም  
አገልግሎት ሰጠን፡፡  
2ቆሮ. 5፡18

የሻከሩ ግንኙነቶች ሁል ጊዜ መታደስ ይገባቸዋል፡፡

ሕይወት ማፍቀርን የምንማርበት በመሆኑ፤ ለግንኙነቶች ዋጋ እንድንሰጥና አንዳች መሸካከር፤ ጉዳት ወይም ግጭት በተፈጠረ ቁጥር ትተን ዞር ከማለት ይልቅ ጠብቀን ለመቆየት ማንኛውንም ጥረት እንድናደርግ እግዚአብሔር ይፈልጋል፡፡ እንደውም መጽሐፍ ቅዱስ የሚነግረን፤ ግንኙነቶችን የማደስ አገልግሎት የተሰጠን መሆኑን ነው

ኡፌ. 4፡3፡ በዚህም ምክንያት፤ የአዲስ ኪዳን ብዙ ክፍል፤ አንዳችን ከሌላችን ጋር የምንኖርበትን ሁኔታ ለማስተማሪያነት ውሏል፡፡ ጳውሎስ እንዲህ በማለት ጽፏል፡- «ከክርስቶስ ጋር ካላችሁ አንድነት የተነሣ የትኛውም መበረታታት፤ ክፍቅር የሆነ መጽናናት፤ የመንፈስ ህብረት፤ ምሕረትና ርኅረኃ ካላችሁ፤ በአንድ ፍቅር በአንድ መንፈስና በአንድ ዓላማ በመሆን ደስታዬን ፍጹም አድርጉልኝ » ፊልጵ. 2፡1-2፡፡ ከሌሎች ጋር የመኖር ችሎታችን የመንፈሳዊ ብስለታችን ምልክት መሆኑን ጳውሎስ አስተምሮናል  
ሮሜ 15፡5፡

ቤተሰቦቹ የሆንን እኛ እርስ በርሳችን ባለን ፍቅር እንድንታወቅ ክርስቶስ ስለሚፈልግ ዮሐ. 13፡35፤ የፈረስ ህብረት በማያምኑ ሰዎች ዘንድ አሳፋሪ ምስክርነት ነው፡፡ ለዚህ ነበር ጳውሎስ የቆሮንቶስ ቤተ ክርስቲያን አባላት

በከፍተኛ ፀብ በመከፋፈል ላይ በሆኑና በፍርድ ቤት በተካሰሱ ጊዜ ቅር በመሰኘት እንዲህ በማለት የጻፈላቸው፡- «ይህንንም የምስው ጥላቂረችሁ ብዬ ነው፡፡ ለመሆኑ ከመካከላችሁ ወንድሞችን ለማስታረቅ የሚበቃ ስትተዋደ ሰው የሰምን?» 1ቆሮ. 6÷5፡፡ የተፈጠረውን ችግር በሰላም ለመፍታት የሚችል ሰው ቤተ ክርስቲያኒቱ ውስጥ አለመኖሩ አስደነገጠው፡፡ በዚያው ደብዳቤ እንዲህ አለ፡-«ስንድ ወብ ስንድ ሐሳብ እንዲኖራችሁ እንድትሰማሙ እለምናችኋለሁ » 1ቆሮ. 1-10፡፡

የእግዚአብሔርን በረከት ከፈለግህና እንደ እርሱ ልጅነት ለመታወቅ ከፈለግህ አስታራቂነትን መማር አለብህ፡፡ ኢየሱስ እንዲህ አለ፡- «የሚያስታርቁ ብፁዓን ናቸው፤ የእግዚአብሔር ዕጾች ይባላሉና» ማቴ. 5÷9፡፡ አስተውል፤ ኢየሱስ፡- «ሰላም ወዳዶች ብፁዓን ናቸው » አላለም፡፡ ምክንያቱም ሰው ሁሉ ሰላምን ይወዳል፡፡ ወይም «ሰላማውያን ብፁዓን ናቸው» አላለም፡፡ እንዲህ ያሉ ሰዎች በምንም ነገር ሰላማቸው አልተናጋም፡፡ ኢየሱስ ያለው፡- «ሰላም የሚሠራ ብፁዓን ናቸው» ነው፡፡ እንዲህ ያሉ ሰዎች ፀበኞችን ለማስታረቅ ተግተው ይሻሉ፡፡ ማስታረቅ ከባድ ተግባር ስለሆነ፤ አስታራቂዎች ብርቅ ናቸው፡፡

የተፈጠርከው፤ የእግዚአብሔር ቤተሰብ አባል ለመሆን ነው፡፡ በመሆኑም በምድር ላይ የመኖርህ ሁለተኛ ዓላማ ከሌሎች ጋር መቀራረብንና መውደድን ለመማር ስለሆነ፤ ልታዳብራቸው ከሚገቡ ታላላቅ ክህሎቶች አንዱ ማስታረቅ ነው፡፡ የሚያሳዝነው ነገር ግን፤ ግጭት ማስወገድን ብዙዎቻችን በፍጹም አልተማርንም፡፡

ማስታረቅ ግጥትን መሸሸ አይደለም፡፡ ከችግር መሸሸ፤ የሌለ ማስመሰል፤ ወይም ስለ ችግሩ ለመናገር አለመድፈር ፈሪነት ነው፡፡ የሰላም ልዑል ኢየሱስ ግጭትን ፈጽሞ አልፈራም፡፡ አንዳንድ ጊዜ ለሁሉም ይበጅ ዘንድ አለመግባባትን ቀስቅሷል፡፡ አንዳንዴ ግጭትን ወይም አለመግባባትን ማስወገድ፤ አንዳንዴ ግጭትን መፍጠር፤ አንዳንዴ ደግሞ ማስታረቅ ያስፈልገናል፡፡ ለዚህ ነው ለማያቋርጥ የመንፈስ ቅዱስ ምሪት መጸለይ የሚኖርብን፡፡

ሰላምን መፍጠር ላልተግባባነው ሰው የፈለገውን ማድረግ አይደለም፡፡ ሁል ጊዜ ስለመሸነፍ፤ በር ላይ እንዳለ ምንጣፍ ስለመረገጥ፤ እና ሰዎች ሁል ጊዜ እንደ ፈለጋቸው እንዲያደርጉብህ ስለመፍቀድ አልነበረም ኢየሱስ የተናገረው፡፡ እርሱም ብዙ ጉዳዮችን በዝምታ አላለፋቸውም፤ በክፉ ተቃውሞዎች ፊት በፅናት ቆመ እንዲ፡፡



## ግንኙነትን የማደሻ መንገድ

በአማኝነታችን የተሰጠን አገልግሎት :- « ይህ ሁሉ ከእግዚአብሔር ነው፤ ... የማስታረቅንም ስገልግሉት ሰጠን» 2ቆሮ. 5÷18። ሀብረትን የማደሻ ሰባት መጽሐፍ ቅዱሳዊ ደረጃዎች ቀጥሎ ያሉት ናቸው።

ሰውዬውን ከማናገር በፊት እግዚአብሔርን አናግር። ችግሩን ለእግዚአብሔር አዋየው። ለሌላ ወዳጅህ ከማማትህ በፊት ስለ ችግሩ ብትጸልይ፤ ብዙ ጊዜ እግዚአብሔር ወይ ያንተን ልብ፤ ወይም ያለ አንተ አርዳታ ሰውዬውን ሲለውጠው ታያለህ። ስለ ግንኙነቶችህ ብዙ ብትጸልይ፤ ግንኙነቶችህ ሁሉ ያለ ችግር ይቀጥላሉ።

|        |                                                                      |
|--------|----------------------------------------------------------------------|
| ሀያኛ ቀን | ዳዊት በመዝሙሮቹ እንዳደረገው ወደ ላይ ጸልይ።                                        |
| የፈረሰ   | ተስፋ ያስቆረጡህን ነገሮች ለእግዚአብሔር ንገረው። ወደ እርሱ ጩኸ ። በቁጣ፤ በጉዳት፤ በፍርሃት፤ እና በማና |
| ሀብረትን  | ቸውም ሌሎች ስሜቶችህ በፍጹም አይደነቅም፤ ወይም አይሰላጭም። በመሆኑም የሚሰማህን በትክክል ንገረው።      |
| ማደስ    | ብዙዎቹ ግጭቶች ወይም አለመግባባቶች የሚበቅሉት፤                                       |

ባልተሟሉ ፍላጎቶች ምክንያት ሊሆን፤ አንዳንዶቹ ፍላጎቶች የሚሟሉት በእግዚአብሔር ብቻ ነው። እግዚአብሔር ብቻ ሊያሟላው የሚቻለውን ፍላጎት፤ ባልንጀራህ፤ የትዳር ንደኛህ፤ አለቃህ፤ ወይም ከቤተሰብህ አንዱ እንዲያሟላልህ የምትጠበቅ ከሆንህ እራስህን ለብስጭትና ለምሬት በማዘጋጀት ላይ ነህ። ከእግዚአብሔር በስተቀር የሚያስፈልጉህን ነገሮች ሁሉ ለማሟላት የሚችል የለም።

ብዙዎቹ አለመግባባቶቻችን የሚፈጠሩት፤ ባለመጸለያችን መሆኑን ሐዋርያው ያዕቆብ ሲገልጥ እንዲህ ብሏል፡- «በእናንተ መካከል ያለው ጠብ ከየት የመጣ ነው? በውስጣችሁ ከሚዋጉት ምኞቶቻችሁ ሕይወትን? ትመኛላችሁ ነገር ግን ስታገኙም» ያዕ. 4÷1-2። ወደ እግዚአብሔር በመመልከት ፈንታ፤ ደስተኞች ያደርጉን ዘንድ ወደ ሌሎች እንመለከትና፤ ሊተውን ወይም ሳይሳካላቸው ሊቀር እንናደዳለን። «ለምን መጀመሪያ ወደ እኔ አትመጣም?» ይላል እግዚአብሔር።

ሁል ጊዜ የመጀመሪያውን እርምጃ ውሰድ። ጎጂም ሆንክ ተጎጂ፤ የመጀመሪያውን እርምጃ አንተ እንድትወስድ እግዚአብሔር ይፈልጋል። ሌላ ሰው እንዲያደርግልህ አትጠብቅ። ቀድመህ ወደ እነርሱ ሂድ። የፈረሰ ግንኙነትን ማደስ በጣም ትልቅ ቁም ነገር ነው። ድርጊቱ በጋራ ከማምለክ በፊት እንዲከናወን ኢየሱስ እንዲህ በማለት አሟላ፡- «ሰለዚህ መግህን

በመሠዊያው ላይ ሰእገዚአብሔር በምታቀርብበት ጊዜ ወንድምህ የተቀየመብህ ነገር መኖሩ ትዝ ቢልህ፤ መባህን በዚያው በመሠዊያው ፊት ተወው፤ በመጀመሪያ ሂደህ ከወንድምህ ጋር ተስማማ፤ ከዚያም ተመልሰህ መባህን ሰእገዚአብሔር አቅርብ» ማቴ. 5፡23-24።

ሀብረት ሲቀዘቅዝ ወይም ሲፈርስ፤ ወዲያውኑ የሰላም ስብሰባ አቅድ። ነገ ተነገወዲያ አትበል፤ ምክንያትም አትፍጠር ወይም «አንድ ቀን አደርገዋለሁ» እያልክ ቃል አትግባ። በተቻለ ፍጥነት ፊት ለፊት ተገናኝተህ ለመነጋገር ቀጠሮ ያዝ። መዘግየት ቁጣን አባብሶ ነገሮችን የከፋ ያደርጋቸዋል። በግጭት ወይም አለመግባባት ወቅት ጊዜ የሚፈውሰው ነገር የለም። ይልቁንም ጉዳቶች እንዲያመረቅዙ ያደርጋቸዋል።

በፍጥነት አርምጃ መውሰድ፤ የሚደርስብህን መንፈሳዊ ጉዳትም ይቀንስ ልሃል። ኃጢአት፤ መፍትሄ ያላገኙ ግጭቶችን ጨምሮ፤ ከእግዚአብሔር ጋር ያለንን ሀብረት የሚዘጋና ጸሎቶቻችንም እንዳይመለሱ የሚያደርግ መሆኑን መጽሐፍ ቅዱስ ይገልጣል 1ኢጥ. 3፡7፤ ምሳሌ 28፡9፤ ሕይወታችንንም ያመስቃለዋል። የኢዮብ ወዳጆች እንዲህ በማለት አስታውሱት፡- «ሞችን ሰው ብለጥት ይገደለዋል፤ ቂሱንም ቅናት ያጠፋዋል» ኢዮብ 5፡2 ።

የመሰብሰቢያውን ትክክለኛ ጊዜና ሥፍራ መምረጥ ለሰላም ጉባኤ ውጤታማነት ወሳኝ ነው። አንዳችሁ እንኳን ከደከማችሁ፤ በጥድፊያ ላይ ከሆናችሁ ወይም የምታቋርጡት ከሆነ ስብሰባውን አትጀምሩ። ከሁሉም የሚሻለው ጊዜ ሁለታችሁም ሲመቻችሁ ነው።

ስሜታቸውን በርህራሄ ተረዳላቸው ። ከመናገር ይልቅ አድምጥ። ለማንኛውም አለመግባባት መፍትሄ ከመስጠትህ በፊት፤ ለዎች ስሜታቸውን በሚገልጡበት ጊዜ አድምጣቸው። ጳውሎስ

እንዲህ በማለት ምክር ለግሏል፡-  
«እያንዳንዳችሁ ሌሎችን የሚጠቅመውንም እንጂ፤ ራሳችሁን የሚጠቅመውን ብቻ አትመልከቱ» ፊልጵ. 2፡4።  
«ሐይመልከት» የሚለው ቃል ስኮፓስ

  
የመጀመሪያውን እርምጃ ስንተ  
አንድትወስድ እገዚአብሔር  
ይፈልጋል።

ከሚለው ግሪክኛ የተመለሰ ሲሆን፤ መመልከት ተብሏል። ቴሌስኮፕ ወይም ማይክሮስኮፕ የሚለው እንግሊዝኛ ቃል የተወሰደውም ከዚሁ ነው። የቃሉ ትክክለኛ ትርጉም በትኩረት ተመልከት ማለት ይሆናል። ለእውነቶቹ ሳይሆን፤ ለስሜታቸው ትኩረት ስጥ። መፍትሄ በመስጠት ሳይሆን፤ በርህራሄ ጀምር።

ለዎችን ስታነጋግር፤ መጀመሪያ ከሚሰማቸው ስሜት ልታወጣቸው አትሞክር። አድምጣቸውና ስሜታቸውን ሳይደብቁ ዝርግፍ አድርገው አንዲያወጡት ፍቀድላቸው። በሚሉት ነገር ባትስማማም የሚናገሩት የገባ መሆኑን በሚታይ ምልክት ግለጥላቸው። ስሜቶች ብዙ ጊዜ እውነት ወይም ተገቢ አይሆኑ ይሆናል። እንደውም ቁጣ እንደሞኝ እንድናስብና እንድናደርግ ይገፋፋናል። ዳዊት እንዲህ በማለት ያለበትን ጉድለት ገልጧል፡- «ሰማት የሰሰውና አሳዋቂ ሆንሁ፤ በፊትህም እንደ አንስሳ ሆንሁ» መዝ. 72÷22። ሁላችን ጉዳት በሚደርስብን ጊዜ እንደ እውራ እንቆጣ ይሆናል።

በአንጻሩ ግን መጽሐፍ ቅዱስ እንዲህ ይላል፡- «ሰውን ጠቢብ ስጎም፣ ክቁጣ ያዘገየዋል፤ ለበደሰኛውም ይቅር ይል ዘንድ ክብር ይሆንበታል» ምሳሌ 19÷11። ትዕግሥት ከጥበብ፤ ጥበብ ደግሞ የሌሎችን አሳብ ከማዳመጥ ይገኛሉ። እንድን ሰው በምናደምጠው ጊዜ፡- «ለእስተያየትህ ትልቅ ዋጋ እለጠዋለሁ፤ ግንኙነታችንን እፈልገዋለሁ፤ ታስፈልገኛለህ» ማለታችን ነው። «ለዎች፤ ስለ እነርሱ ግድ እንደሚለን እስካላወቁ ድረስ፤ እኛ ስለምናውቀው ነገር ግድ አይኖራቸውም።» የሚለው የተለመደ አባባል እውነትነት አለው።

አንድነትን ስለማደስ መጽሐፍ ቅዱስ እንዲህ ይላል፡- «እያንዳንዳችን ባልንጀራችንን ለማነጽ፤ እርሱንም ለመጥቀም ደስ የሚያስኘውን ነገር ማድረግ ይገባናል» ሮሜ 15÷2። የሌሎችን ቁጣ በትእግሥት መቀበሉ፤ መስዋዕትነት ይጠይቃል፤ በተለይ ቁጣው መሠረት የሌለው ሲሆን። ኢየሱስ ለአንተ ሲል የከፈለው ዋጋ ይህ መሆኑን አስታውስ። አንተን ለማዳን ሲል መሠረት የሌለውና ተንኮል የተሞላበት ቁጣ በተሰነዘረበት ጊዜ በዝምታ ችሎታል። «ክርስቶስ ራሱን ደስ አሳስኖምና፤ ነገር ግን አንተን የነቀፉበት ስድብ በእኔ ላይ ደረሰብኝ ተብሎ እንደተጻፈ ሆነበት» ሮሜ 15÷3።

በአንተ በኩል ላለው ግጭት (አለመግባባት)፤ ንስህ ግባ። ግንኙነትን ለማደስ እርግጠኛ ፍላጎት ካለህ፤ የራስህን ስህተቶችና ኃጢአት በማመን



መጀመር አለብህ። ድርጊቱ ነገሮችን አጥርቶ የመመልከቻ መንገድ መሆኑን ኢየሱስ እንዲህ በማለት ተናግሯል፡- «ስንተ ገብዝ፤ ስስቀደመህ በዐይኑህ ውስጥ ያለውን ገንድ ሕውጣ፤ ከዚያም በወንድምህ ላይን ውስጥ ያለውን ጉድፍ ለማውጣት ስጥረተህ ታያለህ» ማቴ. 7÷5።

ሁላችንም ለኛ የማይታዩን ድካሞች አለብን። በመሆኑም፤ ግጭት ወይም አለመግባባት ከፈጠርክበት ሰው ጋር ከመገናኘትህ በፊት፤ ያንተን ድርጊቶች የሚመዝንልህ የሌላ ሦስተኛ ሰው እርዳታ መጠየቁ

ያስፈልግህ ይሆናል። በተጨማሪም ከችግሩ ምን ያህል የአንተ ጥፋት መሆኑን ያሳይህ ዘንድ እግዚአብሔርን ለምነው። «የችግሩ ፈጣሪ እኔ ነኝ? በተጨማሪም ሁኔታ ላይ ያልተመሠረተኩ፤ ለሌላው ስሜት ግድ የሌለኝ፤ ወይም በጣም ስሜታዊ ነኝ?» በልና እራስህን ጠይቅ። በመጽሐፍ ቅዱስ እንዲህ ይላል፡- «ጋጢስት የሰብንም ብንል ራሳችንን እናስታሰን፤ እውነትም በእኛ ውስጥ የለም» 1ዮሐ. 1፡8 ።

ንስህ እርቅን የማምጫ ጠንካራ መሣሪያ ነው። ብዙ ጊዜ፤ ከዋናው ጉዳት ይልቅ ግጭቱን ለመፍታት የምንሞክርበት መንገድ የበለጠ ጉዳት ያስከትልብናል። ስህተትህን በትህትና መቀበል በምትጀምርበት ጊዜ፤ ድርጊትህ እራሱን በመከላከል አቋም ይቀርባል ብለው ይጠብቁህ የነበሩትን ሰዎች ቁጣ ያበርደውና አንተን ለማጥቂያነት ያዘጋጁትን መሣሪያ ያስጥላቸዋል። ለጥፋትህ ምክንያት አትደርድር ወይም ከተጠያቂነት ለመሸሽ በሌላ አታሳብ። በግጭቱ ውስጥ ለተጨማሪው ሚና ጥፋተኝነትህን በታማኝነት ተቀበል። ለስህተትህ ኃላፊነትን ተቀበልና ይቅርታ ጠይቅ።

ችግሩን እንጂ፤ ሰውዬውን አትቃወም። ወቀሳን ወይም ተጠያቂነትን ለማስወገድ ብዙ ክደክምክ፤ ችግሩን ልትፈታ አትችልም። ከሁለቱ አንዱን መምረጥ አለብህ። መጽሐፍ ቅዱስ እንዲህ ይላል፡- «የሰዘበ መልስ ቁጣን ያበርዳል፤ ክፉ ቃል ገን ቁጣን ያጥራል» ምሳሌ 15፡1። አሳብህን በፍፁም በቁጣ ለመግለጥ ስለማትችል፤ የምትጠቀምባቸውን ቃላት በመምረጡ ረገድ ብልህ ሁን። ከአሽመር ንግግር ይልቅ፤ ለስላሳ መልስ ሁል ጊዜ ይሻላል።

ግጭትን በመፍታት ጊዜ፤ አንድን ነገር የምትገልጥበት ሁኔታ የምትገልጠውን ነገር ያህል ጠቃሚ ነው። በሚያስከፋ ሁኔታ ከገለጥከው፤ ተቀባዩ ወገን የሚቀበለው በተከላካይነት ነው። እግዚአብሔር እንዲህ ይላል፡- «ልባቸው ጠቢብ የሆነ ስለተዋዩ ይባላሉ፤ ደስ የሚያስኝ ቃላትም እውቀትን ያዳብራሉ» ምሳሌ 16፡21። ጭቅጭቅ አይጠቅምም።

ክፉ ተናጋሪ ከሆንክ፤ በፍጹም አሳማኝ ልትሆን አትችልም።

ግጥትን በመፍታት ጊዜ  
የምትገልጥበት ሁኔታ፤  
ምትገልጠውን ነገር ያህል  
ጠቃሚ ነው።

በከሙኒስቱና በምዕራቡ መንግሥታት መካከል ቀዝቃዛው ጦርነት ይካሄድ በነበረበት ጊዜ፤ አንዳንድ ጦር መሣሪያዎች በጣም አጥፊ

ስለ ሆኑ፤ ፍጹም ጥቅም ላይ እንዳይውሉ ሁለቱ ወገኖች ተስማምተው ነበር። ዛሬ ደግሞ ኬሚካላዊና ባዮሎጂካል መሣሪያዎች ታግደዋል። የተከማቹ የኑክሊየር መሣሪያዎችም በመቀነስና ከጥቅም ውጭ በመሆን ላይ ናቸው።

እንተም ለሀብረት ስትል፤ የግንኙነት የኒውክሊየር የጦር መሣሪያዎችህ የሆኑትን ማለት ማውገዝን፤ ንቀትን፤ ማነፃፀርን፤ ስም ማጥፋትን፤ ስድብን፤ መኩራራትን እና አሽመራኛነትን ማጥፋት አለብህ። ጳውሎስ በዚህ አካሄድ ያጠቃልለዋል፡- «በሚሰውት ፀጋን ይሰጥ ዘንድ፤ እንደሚያሰፈልገው በማነጽ የሚጠቅም ማናቸውም በገ ቃል እንጂ፤ ክፉ ቃል ከሰፋችሁ ከቶ ስይውጣ» እ.ኤ.አ. 4÷29።

የተቻለህን ያህል ተባበር። ጳውሎስ እንዲህ ብሏል፡- «ቢታላቸሁ በበኩላችሁ ከሰው ሁሉ ጋር በሰላም ኑሩ» ሮሜ 12÷18። ሰላም ሁልጊዜ ዋጋ ያስከፍላል። እንዳንድ ጊዜ ትምክህታችንን፤ ሁል ጊዜ ደግሞ እራስ ወዳድነታችንን እንድንተው ያስገድደናል። ለሀብረት ስትል ለመደራደር፤ ከሌሎች ጋር ለመግባባት፤ እና ለፍላጎታቸው ቅድሚያ ለመስጠት የተቻለህን ሁሉ አድርግ፤ ሮሜ 12÷10፤ ፊልጵ. 2÷3። ከኢየሱስ የተራራ ላይ ስብከቶች አንዱ፤ ቀለል ባለ ሁኔታ ሲገለጥ እንዲህ የሚል መልእክት አለው፡- «ሰላምን የሚያወርዱ ብፁዓን ናቸው፤ የእግዚአብሔር ልዎች ተብለው ይጠራሉና።» ማቴ. 5÷9።

ከውሳኔ ይልቅ ለእርቅ ትኩረት ስጥ። ሰው ሁሉ በሁሉ ነገር ላይ ይስማማል ብሎ መጠበቅ ከእውነታ መራቅ ነው። እርቅ በግንኙነት ወይም በሀብረት፤ ውሳኔ ግን በችግሩ ላይ ነው የሚያተኩሩት። በእርቅ ላይ በምናተኩርበት ጊዜ፤ የችግሩ ግዝፈት እየቀነሰ ይሄድና ብዙ ጊዜ ረብ የለሽ ይሆናል።

ልዩነቶችን ለማስወገድ ባንችል እንኳን፤ ግንኙነትን ልናድስ እንችላለን። ብዙ ጊዜ በክርስቲያኖች መሀል ተገቢና ትክክለኛ የሆኑ አለመስማማቶች፤ እንዲሁም የአሳብ መለያዎች ይኖራሉ። አለመስማማታችን ግን ያለ ጥላቻ ሊሆን ይችላል። አንድ እንቁ ከተለያየ አቅጣጫ ሲታይ የተለየ ገጽታ አለው። እግዚአብሔር ከእኛ የሚፈልገው ተመሳሳይነትን ሳይሆን፤ አንድነትን ነው። በመሆኑም በእያንዳንዱ ጉዳይ በልዩነት ሳንፋጠጥ፤ እጅ ለእጅ ተያይዘን ልንጓዝ እንችላለን።

ይህ ማለት ግን ችግሮችን ያለ መፍትሄ ተዋቸው ማለት አይደለም። ውይይቱን ወይም ክርክሩን መቀጠል ይኖርብህ ይሆናል። ግን በመግባባት መንፈስ አድርገው። እርቅ ማለት ማጥቂያውን መሣሪያ እንጂ፤ የግጭቱ ምክንያት የሆነውን ጉዳይ ቅበረው ማለት አይደለም።

ከዚህ ምዕራፍ በተረዳኸው አሳብ መሠረት ከማን ጋር ለመነጋገር ትፈልጋለህ? ከማን ጋር ነው ሀብረትን ለማደስ የምትፈልገው? ይህን ለማድረግ ለሌላ አንድ ሰከንድ እንኳን አትዘግይ። አሳብህን ሰብሰብ አድርግና ሰለዚያ ሰው ለእግዚአብሔር ንገረው። ከዚያም ስልክ አንሳና ሂደቱን ጀምር።

እነዚህ ሰባት እርምጃዎች ለመረዳት ቀላል ቢሆኑም፤ አስቸጋሪዎች

እርቅ በእውነተኛ ገን  
ኑነት ላይ ያተኮራል፤  
ውሳኔ ገን በቸገሩ ላይ  
ነው የሚያተኩረው።

ናቸው። ግንኙነትን የማደስ ሂደት ብዙ  
ጥረትን ይጠይቃል። ለዚህ ነው ጴጥሮስ፡-  
«ከክፉ ፈቀቅ ይበል፤ መልካምንም ያደርግ  
ዘንድ ሰላምን ይሻ፤ ይከተለውም» 1ጴጥ. 3÷11  
ያለው። ለሰላም በምትሠራበት ጊዜ፤  
እግዚአብሔር ያደርገው የነበረውን ነገር  
በማከናወን ላይ ነህ። ለዚህ ነው እግዚአብ

ሔር የሚያስተራርቁ ሰዎችን ልጆቹ የሚላቸው ማቴ. 5÷9።

ሀያኛ ቀን

ስለ ዓላማዬ ሳስብ

ላሳሳለው የሚገባ ጉዳይ፡- ግንኙነቶች ሁልጊዜ ሊታደሱ ይገባል።

ላስታወሰው የሚገባ ጥቅስ፡- «በበኩላቸው ክለው ሁሉ ጋር በሰላም ኑሩ»  
ሮሜ 12÷18።

ልብ ልለው የሚገባ ጥያቄ፡- የተቋረጠ ግንኙነቴን ዛሬ ማደስ  
የሚያስፈልገኝ ከማን ጋር ነው?